

3029

అంబావరం
అంబావరం
అంబావరం

సింక్రామాత్మభూమి

రాజోయే ఎన్నికల్లో. “ ఏపార్టీ ఎన్నిసీట్లను ఎసెంబ్లీలో గెల్చుకుంటుంది ? ” అనేది ప్రధాన సమస్య కాదు. దేశాభివృద్ధికి వివిధపార్టీల కార్యక్రమాలు ఏమిటి అనేది కూడకాదు.

భారత ప్రజలంతా కలసి పరాయి ప్రభుత్వాన్నుండి స్వేచ్ఛను పొందాలి. ప్రజాస్వామికమైన రాజ్యాంగచట్టాన్ని నిర్మించు కోవడానికి ముందుకు రావాలి. అన్నిజాతుల స్వాతంత్ర్యానికీ, అందరికీతీండి బట్టలకు విముక్తభారతీయులు తమ సర్వ శక్తులను వినియోగించాలి. ఇదంతా ఎలాగనేదే అసలు ప్రధాన సమస్య.

యుద్ధానంతర ప్రపంచంలో ఎటుచూచినా ప్రజావిజయభేరి మ్రోగు తుంది. అటు యూరపులో యుద్ధానికీ, ఫాసిజానికీ, ప్రజల నాహుతిచ్చిన అభివృద్ధి నిరోధక పార్టీలనూ, భూస్వామ్య విధానాన్ని పటాపంచలుచేసి నూతన ప్రజాస్వామిక ప్రభుత్వాల నేర్పరచు కొంటున్నారు. ఇటు ఆగ్నేయ ఆసియాలో బానిసప్రజ, బ్రిటిషు, ఫ్రెంచి, డచ్చిసామ్రాజ్యవాదులకు వ్యతిరేకంగా బ్రహ్మాండమైన తిరుగుబాటును లేవనెత్తేదు. ఇండియాలో ఒక వినుత్సరాజకీయ చైతన్యవాహినులు పొరలి వస్తున్నాయి.

“ స్వతంత్రం మీరు కావాలంటే మేము వద్దన్నామా ” అని బ్రిటిష్ ప్రభుత్వం అనటానికేమో అంటూంది. కావి మన దేశంలో తమ నిరంకుశ పరిపాలనను అంతమొందించటానికి అంగీకరించదు. మనం మన ఇష్టప్రకారం ప్రజాస్వామిక ప్రభుత్వాన్ని ఏర్పరచుకోసీదు.

ఎన్నికలయిన తరువాత ఇండియాలోని ప్రముఖరాజకీయ పార్టీలయిన లీగు కాంగ్రెసులకు రాజ్యాంగ నిర్మాణ సభా విషయమయి తగవులాడుకోవడంతో సరిపోతుందని ప్రభుత్వపు టంచనా.

కాంగ్రెసుకు ఒకే ఒక రాజ్యాంగ నిర్మాణసభ కావాలి. అలాగైతే భారతదేశం, స్వపరిపాలన రాష్ట్రాలతో గూడిన ఐక్య ఖండంగా వెలువడుతుంది.

ముస్లింలీగుకిది గిట్టదు. భారతదేశంలో రెండు రాజ్యాంగ నిర్మాణ సభలుండాలి. ఒకటి పాకిస్తాన్ ప్రాంతాలకూ, మరొకటి తక్కిన భారతదేశానికీ. అలాగైతే, దేశంలో రెండు స్వతంత్ర రాజ్యాలుంటాయి.

(1) హిందూస్థాన్ యూనియన్, (2) పాకిస్తాన్ ఫెడరేషన్.

మన జాతీయ సంస్థలలో ఉన్న ఈ చీలికను ప్రభుత్వం తన స్వంత ప్రయోజనానికి ఉపయోగ పెట్టుకుంటోంది. దేశాన్ని హిందూస్థాన్, పాకిస్థాన్, ఫ్రెంచిస్థాన్ (స్వదేశసంస్థానాలు) లగా మూడు ముక్కలుచేసి, అన్నిటిపైనా అధినివేశ ప్రతిపత్తిని రుద్ది నిరాఘాటంగా పెత్తనం సాగింతామని ఊహిస్తున్నది.

అంటే, అప్పుడు స్వతంత్ర హిందూస్థాన్ గానీ, స్వతంత్ర పాకిస్థాన్ గానీ ఏదీ ఉండదన్నమాట. పదికోట్ల భారత ప్రజానీకంమీద స్వదేశ సంస్థానాధీశుల నిరంకుశ పరిపాలన సాగించడమన్నమాట.

ఐ క్య స్వ తంత్ర పో రా ట మా ? లేక అంతర్యుద్ధమా ?

మన దేశానికింత దుర్గతి పట్టబోతోంటే మనదేశ జాతీయసంస్థల నాయకులు ఈ విషయాన్ని గుర్తించడంలేదు. గ్రహించడంగూడలేదు.

కాంగ్రెసుసంస్థ వెనకాల ప్రజాబాహుళ్యంఉంది. గత 60 సంవత్సరాలబట్టి ప్రజల్లో రాజకీయ చైతన్యం కలిగించి స్వాతంత్ర్యపోరాటాలు నడిపింది. కాని ముస్లిం ప్రజా సామాన్యం మాత్రం దానిలోలేరు. “లేక పోతేనేం ?” అంటారు కాంగ్రెసు నాయకులు.

“ఎన్నో త్యాగాలుచేసి, ఎన్నో పోరాటాలునడిపి కాంగ్రెస్ ఇంత గొప్పస్థానాన్ని ఆక్రమించింది. అలాంటప్పుడు ప్రభుత్వం మనతో సంధికిరావాలి. లేకుంటే మరో పోరాటం తప్పదు. ప్రభుత్వం కనక కాంగ్రెసుతో అంగీకారానికివస్తే, లీగు కప్పుడు ఒళ్లుతెలుస్తుంది, కళ్లు తెరుస్తుంది. లేదా ముస్లింలే దాన్నివిడిచి పోతారు.”

కాంగ్రెసునాయకుల బుద్ధులిలా పోతున్నాయి.

లీగునాయకుల ధోరణిగూడ ఈ ఫక్కిలోనే నడుస్తుంది.

“ఎన్నికల్లో, యావద్భారతంలో, అన్ని రాష్ట్రాల్లో ముస్లిం లందరూ లీగును బలపరుస్తున్నారనే విషయాన్ని ఢంకామీద దెబ్బ గొట్టి నిరూపిస్తాం. మమ్మల నడతలకునెట్టి ప్రభుత్వం కాంగ్రెసుతో రాజీకివస్తే — అప్పుడు చెబుతాం దాని సంగతి! దేశాని కంతటికి ఒకే సెంట్రల్ ప్రభుత్వాన్ని నిర్మింపజూస్తే

వీమాత్రం అంగీకరించేది లేదు. పాకిస్థాన్ ప్రాంతాలకు సంబంధించి నంతవరకు ప్రభుత్వం మాతోనే సంప్రతించాలి. మిగతా భారత దేశం విషయం కాంగ్రెసుతో చర్చించుకోవచ్చు. "

వారి వాదన ఇదీ. ముస్లిం లీగు ముస్లింలలో తనకున్న అధిక బలాన్ని చూచుకొని ప్రభుత్వం కాంగ్రెసుతో తమ్ము విడిచి రాజీకి దిగదనే ధీమాతో ఉన్నది.

ఈ విధంగా రెండు సంస్థల నాయకులుగూడా "మన సంఘబలం మీదా, మన సంఘటిత శక్తిమీద ఆధారపడే, మనంచున ఆశయాన్ని నెరవేర్చుకో గలం" అని తమ ప్రజలముందు ఉద్ఘాటిస్తూ ఉన్నారు.

కాని నిజంలో ప్రభుత్వంతో ఎవరిమట్టుకు వారు రాజీకి వచ్చి, రెండవ వారిని దెబ్బగొట్టాలనే ప్రయత్నానికే - దారితీస్తుంది ఈదోరణి.

కాంగ్రెసు నాయకులు, "మన బలం వల్లనే ఐక్యభారత దేశాన్ని విర్మించుకోవాలి. అంతర్యుద్ధంవస్తే రానీయండి. మనం తయారే." అంటున్నారు.

లీగు నాయకులు, "ఎంత మాత్రం మనం ఒకే కేంద్రప్రభుత్వం క్రింద ఉండటోము. దానికోసం పోరాడి తీరుతాం." అంటున్నారు.

ఇలాగ మనరెండు జాతీయోద్యమాలూ కయ్యానికి కాలు దువ్వు తూంటే, చేతులార దేశాన్ని మనకప్పగించనిష్టంలేని సామ్రాజ్యవాదులకు కావలసిందింకేముంది? తాము మధ్యవర్తులుగా వ్యవహరిస్తూ చూచుంటారు. స్వాతంత్ర్యం మాత్రం వెనక్కు పోతూటుంది.

"అంతర్యుద్ధం — 'శాశ్వత' బానిసత్వం" ఇదీ కాంగ్రెసు, లీగు లనుసరించే మార్గాలవల్ల కలగే ఫలితం.

ఈ ఘోర దుష్ఫలితాలను దేశంలోని ప్రజలకుయె త్తి చూపడానికే కమ్యూనిస్టుపార్టీ ఎన్నికల్లో పాల్గొంటూంది. కాంగ్రెసు లీగుల ఈపాల సీలు ఎన్నికల అనంతరం ఐక్యస్వతంత్ర పోరాటానికి సహాయపడవనీ, అన్నదమ్ముల మధ్య అల్లకల్లోలానికేదారితీస్తవనీ, దీనివల్ల సామ్రాజ్యవాదం బల పడి అందరినె త్తినా బానిసరాజ్యాంగ చట్టాన్ని రుద్దుతుందనీ, కమ్యూనిస్టుపార్టీ హెచ్చరిస్తుంది. కాంగ్రెసు లీగులు రెండూ తమ మూలసూత్రాలకేమీ భంగంలేకుండా, న్యాయమయిన ప్రజాస్వామ్యపద్ధతుల్లో ఒందొరుల మధ్యభేదాభిప్రాయాలు పోగొట్టుకోడానికి తగినసూచనలిస్తూ కమ్యూనిస్టుపార్టీ ఎన్నికలలో పాల్గొంటూంది. అప్లానువల్ల హిందూ, ముస్లిం,

సిక్కులందరంకలసి ప్రభుత్వానికి ఐక్యకంఠంతో “మాదేశాన్ని వీడి పొండి, మా రాజ్యాంగ చట్టాన్ని మేమే నిర్ణయించుకుంటాం.” అని చెప్ప గలుగుతాం.

కాంగ్రెసు నాయకులు “ఇక జిన్నాతోలాభంలేదని” తిట్టిపోస్తున్నారు. అదేసమయంలో బ్రిటిష్ ప్రభుత్వంతో తామొక్కరు రాజీకి రాగలమని అనుకొంటున్నారు.

లీగునాయకులు “ముస్లింలనాశం చేయడమే మీ ఆశయమ” ని కాంగ్రెసును దూషిస్తూ తామొక్కరూ బ్రిటిషు ప్రభుత్వంతో రాజీకి రాగలమని అనుకొంటున్నారు.

ఇలాంటి ధోరణులవల్ల ఇద్దరికీ సమాన శత్రువైన బ్రిటిషు ప్రభుత్వం మన “విధాత” గా తయారైంది.

ఇద్దరికీ మా పార్టీచేసే విజ్ఞప్తి ఇది :

“మీలో మీకు అంగీకారం కుదరకపోతే, అందరికీ ప్రాణ తుల్యమైన ప్రజలున్నారు, వారి ముందుపెట్టి పరిష్కరించుకోండి. అంతేగాని పరాయిప్రభుత్వాన్ని మాత్రం మన భవిష్యత్తును నిర్ణయించే మధ్యవర్తిని చేయవద్దు”

ప్రజాపరిషత్తే పరిష్కారమార్గం

బ్రిటిషు సామ్రాజ్యవాద పెత్తనం ఏ మాత్రం లేని స్వతంత్ర భారత దేశాన్ని నిర్మించుకోవాలంటే అది మూడు ముఖ్యసూత్రాలమీద ఆధారపడి ఉండాలి అని మా పార్టీ గట్టిగా నమ్ముతోంది. అవి (1) సంపూర్ణ ప్రజాస్వామిక విధానమూ, (2) జాతులన్నిటికీ స్వయంవిర్ణయహక్కు, (3) ప్రజలందరియొక్కజేమాలూ.

స్వతంత్ర భారత రాజ్యాంగ నిర్మాణసభను భారత ప్రజలందరూ - పద్దెనిమిదేళ్లుండిన ప్రజలందరూ - ఎన్నుకుంటారు. ప్రజావిరోధులు ఎన్నుకోబడ్డానికి అనుగుణ్యంగా ఉన్న ఇప్పటి ఓటింగు విధానాన్ని నిర్మూలించాలి. ప్రజలందరూ అధికారాన్ని హస్తగతం చేసుకోగల ఓటింగు ప్రవేశపెట్టాలి.

ఈ నాడు మన దేశంలో ప్రత్యేకమైన సంస్కృతి, చరిత్ర, భాషా సాంప్రదాయాలు కలిగిన వివిధజాతులు ఉన్నాయి. కాని అవి బ్రిటిషు ప్రభుత్వపు కృత్రిమపు ఏర్పాట్లవల్ల చెల్లా చెదరైపోయి నివసిస్తున్నాయి. స్వతంత్రభారతదేశంలో ప్రతిజాతి సంపూర్ణ ప్రజాపరిషత్తును నిర్మించుకోవడానికి స్వేచ్ఛగలిగి ఉంటాయి.

మన దేశంలోఉన్న ఈ క్రింది జాతులన్నీ అన్న దమ్ముల్లాగ అభివృద్ధి గావడానికి స్వతంత్ర ప్రభుత్వాలు ఏర్పర్చుకోవడానికి హక్కుంటుంది. పఠాన్ భూములు, బెలూచిస్థాన్, సింధు, పశ్చిమపంజాబు (ముస్లిం), మధ్యపంజాబు (సిక్కు-మాతృభూమి), హిందూస్థాన్, బీహార్, రాజస్థాన్, అస్సామ్, ఒరిస్సా, ఆంధ్ర, తమిళదేశం, కర్ణాటకం, మహారాష్ట్ర, గుజరాత్, బెంగాల్ (ముందుగా హిందూముస్లిం లందరు ఓటింగుద్వారా ఇచ్చిన అంగీకారంపై వి.)

ఐక్యసంఘటనలో అందరి ఆశయాలు

ఈ వివిధజాతులన్నీ కలిసి ఒకే ఫెడరేషన్ లో చేరాలా లేక రెండు మూడు ఫెడరేషనులలో ఉండాలా అనేది సమస్య. దీనికి ఒకే భారత ప్రజాపరిషత్తులో మెజారిటీ ఓటింగు ప్రకారం తేల్చడం పరిష్కారమార్గం కాదు. ప్రత్యేకంగా ఆయా ప్రజాపరిషత్తుల అంగీకారంపై ననే ఆపని జరగాలి.

బ్రిటిషుప్రభుత్వం దౌర్జన్యయుతంగా మన నెత్తిపైన ఒకేకేంద్ర ప్రభుత్వాన్ని నిర్మించింది. ఒకే భూభాగంలో నివసిస్తున్న జాతులను, తమ దోపిడి విధానాని కనుకూలంగా, రాష్ట్రాలుగా, స్వదేశసంస్థానాలుగా, చీలగొట్టింది. వివిధజాతుల విజ్ఞాన వికాసాదులను ధ్వంసంచేసింది. స్వతంత్ర భారత్ లో వివిధ జాతులూ చెదరి పోయిన తమ సహజ సరిహద్దులను కుదురుకు తెచ్చుకుంటాయి. వారి వారి భాషా సాంప్రదాయాలనూ, ఆర్థిక సంపదను అభివృద్ధిపరుచుకునేటందుకు స్వంత ప్రజాపరిషత్తును నిర్మించుకోడానికి హక్కును కలిగి ఉంటాయి. సామ్రాజ్య పరిపాలనా పలితంగా ఏర్పడ్డ దుస్థితినుండి దేశాన్ని బాగుపరిచి సౌఖ్యప్రదమైన దేశంగా పునర్నిర్మించుకోడానికి ఒకటిగాని, రెండుగాని కేంద్ర ప్రభుత్వాలనేర్పర్చుకోవచ్చు. కాని నిర్ణయం ఏదైనా అది అన్ని జాతుల, అన్నిప్రజాపరిషత్తుల హృదయ పూర్వక అంగీకారం మీదనే జరగాలి.

మా ఈ ప్లాను న్యాయసమ్మతమైనది, అందరి స్వేచ్ఛకూ హామీ నిస్తుంది. దీనివల్లనే అందరిమధ్య ఐక్యతరాగలదు. అందరం కలిసి ప్రభుత్వానికి వ్యతిరేకంగా బలీయమైన స్వాతంత్ర్య సంఘటనను నిర్మించగలం.

ఏపార్టీ ఆశయం ఏదైనా కానీయండి, అది ప్రజల అభిప్రాయం మీద, వారివోటుద్వారా, న్యాయసమ్మతంగా, ప్రజాస్వామ్య పద్ధతితో తేలిన ఓటుద్వారా, ధృవపరుచుకోవాలి.

కాంగ్రెసు ఒకేఒక కేంద్ర ఫెడరల్ రాజ్యాంగ చట్టం కావాలంటుంది. అందులో స్వపరిపాలనా హక్కుల ననుభవిస్తూ అన్ని జాతులు భాగస్వాములుగా ఉంటాయి. కానీ ఈ ఆశయం, అన్నిజాతుల ప్రజాపరిషత్తులూ అంగీకరించి, అలాంటి ఒక కేంద్ర ప్రభుత్వాన్ని నిర్మించుకోవడానికి ఇష్టపడ్డప్పుడే నెరవేర్చుకో గలుగుతుంది.

లీగు పశ్చిమోత్తర పాకిస్తాన్ ఫెడరేషన్ కావాలంటుంది. అది గూడ సింధు, బెలూచిస్తాన్, పఠానుభూములు, పశ్చిమ పంజాబు - వీటి ప్రజాపరిషత్తులు ఒప్పుకున్నప్పుడే ఈ పై ఆశయం నెరవేరగలుగుతుంది.

సిక్కుల మాతృభూమైన మధ్యపంజాబు (అంబాలా డివిజన్ కాక - పటము చూడండి) ఆ ప్రజాపరిషత్తు ఇష్టప్రకారం, ఇటు పాకిస్తాన్ లోగాని, అటు హిందూస్తాన్ లోగాని చేరడానికి హక్కు గలిగిఉంటుంది.

ఐక్య బెంగాలు హిందూ ముస్లింల మధ్య అంగీకారమీద, పాకిస్తాన్ లోగాని, హిందూస్తాన్ లోగాని చేరడానికి, లేకుంటే స్వతంత్రంగా ఉండటానికి, ఆ ప్రజాపరిషత్తు నిర్ణయించిన రీతిన హక్కు కలిగి ఉంటుంది.

మా ప్లాను సక్రమంగానూ, ప్రజాస్వామ్యయుతంగానూ, కాంగ్రెసు లీగుల భేదాలకు చక్కని పరిష్కార మార్గాన్ని చూపుతున్నది. దీనివల్ల కాంగ్రెసు, ఇష్టంలేని జాతుల మీదగూడ ఒకే కేంద్ర ప్రభుత్వాన్ని రుద్దడానికి వీలుండదు. అలాగే, లీగుకూడ పంజాబుసిక్కుల, బెంగాలు హిందువుల స్వేచ్ఛాభిప్రాయాన్ని త్రోసిపుచ్చి బలవంతంగా పాకిస్తాన్ లోకి చేర్చుకోవడానికి వీలుండదు.

ఈ ప్లానుచూస్తే, కాంగ్రెసులీగు లిద్దరూ దీనిని అంగీకరించాలని స్వేచ్ఛాప్రియుడయిన ప్రతి భారతీయునికి తెలిసిపోతుంది. ఒక అంగీకారం కుదిరితే సామ్రాజ్యవాదానికి వ్యతిరేకంగా బ్రహ్మాండమయిన ఐక్యనంపు టనను నిర్మించగలం. " తమరు దయచేయండి, మా రాజ్యాంగచట్టాన్ని మేమే నిర్ణయించుకోగల " మని చెప్పగలం.

ఈ ప్లానును అంగీకరించే పక్షంలో మరొకలాభం గూడ ఉంది. ప్రస్తుతం స్వాతంత్ర్యానికి మైనారిటీవారు (లీగు) అడ్డు తగలు తున్నారని మెజారిటీ (కాంగ్రెసు) వారు శంకిస్తున్నారు. మెజారిటీవారు తమ్ము అణగద్రొక్కడానికి కాచుక్కుర్చున్నారని ఆరోపిస్తున్నారు మైనారిటీవారు. ఈ పరస్పర దురభిప్రాయాలూ, అపోహలు పై ప్లానునంగీకరిస్తే పటాపంచలై పోతాయి.

దీనివల్ల అన్నిజాతులమధ్య సౌభ్రాతృత్వభావం నెలకొంటుంది. అన్ని జాతుల ప్రజాపరిషత్తులూ తమ స్వాతంత్ర్యాన్ని కాపాడుకోవడంకోసం ఒకరిని మించి ఒకరు ప్రయత్నిస్తూ, తమతమ ప్రాంతీయ ఫెడరేషనలను నిర్మించుకొంటూ, రక్షణ, ఆర్థిక పునర్నిర్మాణాల విషయంలో అందరు కలిసి ఒకే ఇండియన్ యూనియన్ ను నిర్మించుకోవడానికి ముందుకు వస్తారు.

సిక్కుల జాతీయ కోర్కెలు - కమ్యూనిష్టులు

దేశస్వాతంత్ర్యానికి కమ్యూనిష్టులం ఇచ్చే ఈస్లాను స్వయంవిర్రయ సూత్రంపై ఆధారపడిఉంది. కాంగ్రెసు, లీగుల కోర్కెలలో సక్రమమైన వాటిని, న్యాయసమ్మతమైనవాటిని అంగీకరిస్తున్నది. అంతేకాదు. ఇండియాలోని ప్రతిజాతీకీ న్యాయం చేకూరుస్తున్నది. ముఖ్యంగా సిక్కుల జాతీయ కోర్కెలను, హిందూముస్లింలకు ఏ మాత్రం అపచారం రాని రీతిని, బలపరుస్తున్నది.

సిక్కులు మొత్తం 51 లక్షలు. వీరు పంజాబులో ఏ ప్రాంతంలోనూ ఘాత్తి మెజారిటీలోలేరు. పంజాబులోని ఫిరోజ్ పూర్, లూధియానా జిల్లాలు, ప్రక్కనున్న ఫరీద్కోట సంస్థానం, పాటియాలాలో కొంతభాగం ఈ ప్రాంతంలో మాత్రం ఒకే కట్టగా నివసిస్తున్నారు. ఇక్కడున్న జనాభా 8 లక్షలే. పోతే, సిక్కు జనాభాపూర్వం అంటే 51 లక్షల్లో 35 లక్షలు. మధ్య పంజాబులో, అమృతసర్, జలందర్, లూధియానా, హోషియార్ పూర్, ఫిరోజ్ పూర్ భాగాలూ, లాహోర్, గురుదాస్ పూర్, కాంగ్రా, అంబాలా, జిల్లాలూ, పాటియాలా, ఫరీద్కోట మావేరకోట్ల, నభా, జింద్, సంస్థానాలూ ఈ ప్రదేశాల్లో చెదిరిపోయి వివసిస్తున్నారు. ఈ ప్రాంతాలంతా ఒకదాని కొకటి కలుసుకొనే ఉన్నాయి.

మధ్య పంజాబులోని ఈ సిక్కుల 'గద్ద' కు తూర్పున అంబాలా దివిజనుఉంది. వీరిలో 76% హిందువులు. మాతృభాష హిందీ. వడమటనున్న జిల్లాలలో 74% ముస్లింలు. మాతృభాష పంజాబీ.

ఈ మధ్యపంజాబు ప్రాంతంలో జనాభా ఈ క్రిందివిధంగాఉంది.

వైశాల్యం (చ॥మై)				
మొత్తంజనాభా	హిందువులు	ముస్లింలు	సిక్కులు	
22, 535	105.2	88. 27	98.33	94.94
		31.6%	34.6%	33.7%

మా ప్లానుప్రకారం, ఈ మధ్యపంజాబు జిల్లాలకంటటికి ఒక ప్రజా పరిషత్తుంటుంది. సింధు బెలూచిస్థాన్, "వరాన్ భూములు, పశ్చిమ పంజాబుల ప్రజాపరిషత్తులు అన్నీ కలిసి 'పాకిస్థాన్ ఫెడరేషన్ ఏర్పర్చుకొంటున్నప్పుడు, ఈ మధ్యపంజాబు ప్రజాపరిషత్తు పాకిస్థాన్ లోగానీ, హిందూస్థాన్ లోగానీ యూనియన్ లోగానీ చేరడానికి స్వేచ్ఛకలిగి ఉంటుంది.

కాని ముస్లింలగు పంజాబీ మాట్లాడే పంజాబీయులంతా ఒకటిగానే ఉండి, "పాకిస్థాన్ లో చేరిపోవాలంటుంది. దానిలో ఏ భాగానికూడా స్వయం నిర్ణయాధికారం ఇవ్వనంటుంది. ఇలాంటి "జన్మహక్కును" విరాకరించడం ఘోర అన్యాయం.

ఈ "మధ్యపంజాబు" ప్రాంతాల ప్రజాభావాలలో చారిత్రకంగా ఒక ప్రత్యేకమైన విజ్ఞాన వికాసాదులు ఏర్పడ్డాయి. అలాంటప్పుడు పంజాబు ఐక్యతను కాపాడాలంటే, ఈ పై సత్యాన్ని గుర్తించాలి, వారి స్వాభివృద్ధికి సంపూర్ణ అవకాశాలు కల్పించాలి.

చారిత్రకంగా, వైజ్ఞానికంగా మధ్యపంజాబీయుల ఐక్యత

మధ్య పంజాబులోని స్వదేశ సంస్థానాలలో చెదిరిఉన్న దోబా, మజ్హా, మాల్యాలు సిక్కుల మాతృభూములు. ఇక్కడ గ్రామాలకు గ్రామాలు సిక్కులక్రిందనే ఉన్నాయి. ఇదే సిక్కులకూ, వారి మహోన్నతమైన చారిత్రక సాంప్రదాయాలకు పుట్టినిల్లు.

సిక్కుమతం ఉద్భవించడం అంటే, హిందువుల్లోంచి ఒక భాగం చీలిపోయి, తేనలం జపతపాలలో క్రొత్తదారి తొక్కడంకాదు. ఆరోజుల్లో హిందూరైతు జాతులలో (జాట్లు, ఖాతిరీలు, రాజపుత్రులు, అరోరాలు, రంగర్హీయాలు, మజ్హాలీలు) ఏర్పడ్డ గొప్ప వైజ్ఞానికోత్సాహానికి, ప్రజా ఉద్యమానికి, స్వరూపమిది. దానివల్లనే వారు ఉత్తేజితలై ఐక్యమైనారు.

ఈ గట్టి రైతుజాతులు తరతరాలుగా మంచి సారవంతమైన దోబా మజ్హా పాత్రాల్లో వివశిస్తున్నారు. అక్కడ గ్రామవ్యవస్థను స్థాపించుకొని వ్యవసాయాన్ని అభివృద్ధిపరచుకున్నారు. కాని ఉత్తర దిశనుంచి వచ్చే దురాక్రమణదారుల దారిలో ఉండడంవల్ల శాంతియుతంగా నివశించే ఈ రైతుజాతులు చెల్లాచెదరై దెబ్బతిన్నాయి. ప్రతివిజేతక్రింద, దురాక్రమణదారుని క్రింద నలిగిపోయినాయి. అయినా తమ సంస్కారాన్ని పెంపొందించుకుంటూనే వచ్చారు.

మొగలాయిసామ్రాజ్యం, వారి మున్నబుదారులూ సిక్కుజాతులమీద రాజకీయ అర్థిక దోపిడిని తీవ్రతరంచేశారు. ఈ కష్టాలుపడలేక, తమ గ్రామ

వ్యవస్థనూ, వ్యవసాయ సంపదనూ కాపాడుకోడానికి "గురువు"ల నాయకత్వాన ఐక్యమైనిలిచారు.

తర్వాత తర్వాత వచ్చిన "గురువు"ల నాయకత్వాన, ముఖ్యంగా గురుగోవిందసింగ్ నాయకత్వంక్రింద శక్తివంతమయిన సిక్కు ఉద్యమం ఆరంభమైంది. అప్పుడు సిక్కుయోధులు వీరోచితంగా ఆశ్మశాలలు చేశారు. కావి ఆ కాలాన్ని మత యుద్ధంక్రిందా, మతద్వేషంక్రిందా జను కట్టారు. నిజంలో అది రైతు జాతులన్నీ కూడగట్టుకొని ఐక్యమైన జాతిగా ఆవిర్భవించడం; ఆజాతులన్నీ తమ మాతృభూములను రక్షించు కొంటూ మాతృభాషకు వన్నెపెట్టుకొని, గొప్ప పదవాఙ్మయ్యాన్ని సృష్టించుకోవడం.

ఈవిధంగా సిక్కుగురువుల నాయకత్వాన ఈ ప్రజాపుద్యమం ఐక్య సిక్కుజాతి ఏర్పడ్డానికి దారితీసింది. అలాగే మహారాష్ట్ర రైతుకీచితంగా. మహారాష్ట్రలో "యోగులు" బయలుదేరి మహారాష్ట్రరైతులకు ఐక్య సందేశాన్ని ఉచ్చోదించారు శివాజీవారందరిని ఐక్యపరిచాడు. ఫలితంగా మహారాష్ట్రజాతి పుట్టింది. ఈ రెండు జాతుల (సిక్కు మహారాష్ట్ర)జననం ఒకేసమయంలో - ఒకేకాలంలోనని గమనించాలి: మొగలాయి సామ్రాజ్యం ఊణిస్తున్న దినాల్లో ఏర్పడ్డాయి. తర్వాతి చరిత్రలోకూడ ఈరెంటికి సాదృశ్యం చాలాఉంది.

సిక్కులు చైతన్యవంతులై దోబామట్లహా ప్రదేశాల్లో "మైసాయిలు" అనే 12 రాజ్యాలుస్థాపించుకొన్నారు. 19 వ శతాబ్దారంభంలో రంజితసింగ్ వారిని ఐక్యపరిచి ఒక గొప్ప సాయుధజాతిగా తయారుచేశాడు. దురదృష్టవశాత్తు, మహారాష్ట్రల్లాగ వీరుకూడ సామ్రాజ్యస్థాపన చేసి తమ మాతృభూములను దాటి బాలవరకు దాటిని చాటుకున్నారు. రాజ్యాన్ని వ్యాప్తి పరిచారు.

ఆధునిక రాజకీయాభివృద్ధి

చారిత్రకంగా సిక్కుల్లో ఈ అభివృద్ధి సిక్కులందరూ ఒకే జాతిగా ముందుకురావడం, 12 రాజ్యాలను స్థాపించుకోవడం, రంజితసింగుక్రింద కొంతవరకు ఐక్యపడడం. మంచి మాతృభాషను వాఙ్మయ్యాన్ని సృష్టించుకోవడం - వీటన్నిటివల్ల మధ్యపంజాబులో ఒకగొప్ప వైజ్ఞానికశక్తిగా తయారయినారు. మధ్య పంజాబీయులందరికీ - హిందూ, ముస్లిం సిక్కులందరికీ ప్రత్యేకమైన ఒక ఐక్య సంస్కృతిని ప్రసాదించింది. అది రాను రాను బలపడి పురోగమించింది.

పశ్చిమ పంజాబులోని ముస్లింలు పంజాబీకి చాల దగ్గరిభాషనే మాట్లాడుతారు. అయినా మధ్య పంజాబీయులకూ, వారికి ఎంతో అంతరం ఉంది. వీరిద్దరినీ రంజితసింగు జయించి కలిపాడు. బ్రిటిషువారు, పరిపాలనా సౌకర్యంకోసం దానిని అలానే ఉంచారు.

ఆధునిక కాలంలో పంజాబులో అర్థికంగా, రాజకీయంగా, వైజ్ఞానికంగా ఎంతో మార్పు వచ్చింది. ఇప్పటికీ మధ్య పంజాబీయుల్లో ప్రత్యేకత అలానే ఉండిపోయింది. ఈ "మధ్యపంజాబు" వ్యవసాయకంగా వ్యాపారరీత్యా ముందున్నది. తదనుగుణంగా రాజకీయాభివృద్ధిగూడ యెక్కువ. ఇక్కడే విద్యా విషయంలోనూ, రాజకీయంగాను హిందూ, ముస్లిం, సిక్కుల్లో మొదట ఉద్యమాలు పుట్టాయి.

సింగ్ సభ, అకాలీ ఉద్యమాలు సిక్కుల్లోనూ, కాంగ్రెసు (ముఖ్యంగా) హిందువుల్లోనూ, సిక్కుల్లోనూ; ముస్లింలలో ఖిలాఫతు ఇవన్నీ ఏర్పడ్డాయి. హిందూ ముస్లిం సిక్కుల నందరినీ ఒక త్రాటిమీద నడిపాయి. 1919-22 సహాయ విరాకరణోద్యమం వచ్చేసరికి అందరూ ఒక్కమ్మడిగా పాల్గొన్నారు.

కాని ఈ మహోద్యమాలన్నీ పశ్చిమ పంజాబులోని లక్షలాది రైతు జనసామాన్యాన్ని ఏ మాత్రం కదల్చలేదు. వారు ఎప్పటిలాగనే జమీందారీ ఫిశాచగ్రస్తులై నోరుతేని పశువుల్లాగ బంధితులై ఉండిపోయినారు.

జాతీయోద్యమం దేనిని పరిష్కరించలేకపోయింది ?

మన జాతీయోద్యమం ఈ విషయంలో విఫలమైంది. ఎందుకే ?

1. స్వరాజ్య - ఖిలాఫతు ఉద్యమాల తర్వాత హిందూ - ముస్లింలలో ఐక్యత పటాపంచలై పోయింది. దాన్ని పునర్నిర్మించడానికి కావలసిన హిందూ ముస్లిం ఐక్యతకు మార్గాన్ని చూడలేకపోయింది.

2. భూస్వామ్య వ్యతిరేకోద్యమాన్ని బలపర్చలేదు. ఈ బలహీనతను ప్రభుత్వం బాగా ఉపయోగించుకొంది. పశ్చిమ పంజాబులోని అభివృద్ధి నిరోధకులద్వారా ఆ ప్రాంతంలోని ముస్లింలను, ముజలను రాజకీయంగా ప్రేకిరానీయక తొక్కివట్టింది. (ఈ ముజలాలలో నూ॥ 92 మంది కౌలుదారులు. అసలే వీరు ఏ మాత్రం హక్కులు లేకుండా పన్నులభారం క్రింద, అధిక శ్రమక్రింద, అణగారిన పోతుంటారు) ఆ భూస్వాముల సాయంతోనే ప్రభుత్వం మధ్యపంజాబులోని జాతీయోద్యమాన్ని చిన్నాభిన్నం చేస్తున్నది.

ఈ "ఆశయ" సిద్ధికి ప్రభుత్వం యూనియన్‌ను పార్టీద్వారా కృషి చేసింది. హిందూ ముస్లిం సిక్కులలోని నిరంకుశ భూస్వాములను 1937 ఎన్నికల సమయంలో దగ్గరికి తీసి అప్పజుంచి ప్రజాపీఠనకు ఆయుధంగా ఉపయోగించు కొంటున్నది.

కాని ఈ పశ్చిమ పంజాబులో గూఢ పరిస్థితులు మారుతున్నవి. ముస్లిం ప్రజాసామాన్యంలో నూతన స్వాతంత్ర్యోత్సాహం రేకెత్తుతున్నది. యూనియన్‌ను తొత్తుల నెరుక్కొనగల సాహసం వస్తున్నది. ముస్లిం ప్రజలు ముఖ్యంగా పశ్చిమ పంజాబీయులు, ఇదివరకా స్వాతంత్ర్య ఉద్యమాలలో పాల్గొననివారు గూఢా ముందుకొస్తున్నారు.

"స్వాతంత్ర్య భారతదేశంలో స్వాతంత్ర్య ముస్లిం జాతులు పర్జిల్లాల"ని ముస్లిం లీగు నినాదం ఇస్తున్నది. ఈ నినాదం పంజాబు ప్రజలలో నానాటికి గొప్ప పలుకుబడిని సంపాదిస్తున్నది. కాని లీగు నాయకత్వం, ఎలాగైనా సరే, ఆభివృద్ధి నిరోధకలతోనైనా సరే చేతులు కలిపి కాంగ్రెసును దెబ్బగొట్టి ఎన్నికలలో ఎక్కువసీట్లను గెల్చుకోవడంద్వారా తన ఆశయం నెరవేరుతుందని ఆశిస్తుంది.

అదేవిధంగా కాంగ్రెసుకూడ ముస్లింలలో వచ్చిన నూతన చైతన్యాన్ని గ్రహించలేక లీగును ధ్వంసం చేయడానికై యూనియన్‌లతో కలవడానికి వెనదీయడంలేదు.

సిక్కుల ప్రత్యేకహక్కుల రక్షణకు కంకణబద్ధులమై ఉన్నామనే ఆకాశీనాయకులు కాంగ్రెసుకూ, లీగుకూ సంబంధంలేకుండా తాము స్వాతంత్ర్యంగా ఎన్నికల్లో పోటీ చేస్తున్నామని చాటుకొంటున్నారు. నిజంలో వీరు యేగాలికి ఆచాప ఎత్తే ధోరణిలో పనిచేస్తున్నారు. బ్రిటిషువారితోనూ, యూనియన్‌లతోనూ కలుస్తున్నారు.

మధ్యపంజాబులో వెనుకజ్ఞుంచీవస్తున్న దేశభక్తి ఉద్యమాలున్నాయి. అవి ఈనాటికి హిందూ, సిక్కుల నంటిపెట్టుకొని పనిచేస్తున్నాయి. నూతనంగా పశ్చిమ పంజాబీయుల్లోకూడ లీగు చైతన్యం పెంపొందుతూ ఉన్నది. ఈ రెంటిని సన్నిహిత పరిచి సమ్మళితం చేసి ఐక్యస్వాతంత్ర్య పోరాటంలో నడపడానికి బదులు ఈ పై పార్టీలన్నీ పరస్పర కలహాలకు దారితీస్తున్నాయి. ఇది అందరి బానిసత్వానికి మాత్రం తోడ్పడుతుంది.

అందరికీ సమానత్వం అనే సూత్రంపై ఐక్యత

కమ్యూనిస్టుపార్టీ ఇచ్చే ఈ ఐక్యతామార్గం అందరికీ న్యాయయుతమైంది. ఎవరెవరి మాతృభూముల్లో వారు స్వయంవిర్ణయాధికారం కలిగిఉండా

లనే సూత్రంమీద ఆధారపడి ఉంది. ఈ పాలసీవి కనుక కాంగ్రెసు, లీగు, సిక్కులూ అంగీకరించినట్లయితే అందరూ కలిసి ఐక్యంగా స్వాతంత్ర్య పోరాటాన్ని నడిపి, నూతన పంజాబు నిర్మాణానికి దారి చక్కబరుస్తారు. అందరూ సౌఖ్యప్రదంగా, అన్నదమ్మల్లాగా వివశించ గలగుతారు. అప్లానుయొక్క సూచనలివి :

1. హిందూస్థానీమాట్లాడే అంబాలాడివిజన్, హిమాలయక సంస్థానాలను వేరుపర్చడం. దీనివల్ల తమ ప్రక్కన తమభాషా సాంప్రదాయాలు కలిగి ఉన్న బంధువర్గంతో కలిసిపోవడానికి వారికి అవకాశం కల్పించడమౌతుంది. ఇది అవసరమైన మార్పులతో జరుగుతుంది, దీనికి ఎవరూ అభ్యంతర పెట్టరు.

2. పంజాబీమాట్లాడే మధ్య పంజాబు రాజ్యాన్ని ఏర్పరచడం. దానికి అమృతసరం కేంద్రంగాఉంటుంది. సిక్కులూ, హిందువులూ కలిసి ఇక్కడ 85% ఉంటారు. ఈసిక్కుల మాతృభూములలోనే 70% సిక్కులు వివశిస్తున్నారు. దీనివల్ల హిందూ ముస్లిం సోదరులతో కలిసి పరిపాలనలో తగినస్థాన మాక్రమించడానికి అవకాశంఉంది. గుర్దాసారానూ, భాషాసంస్కృతులనూ ఆభివృద్ధిపరచు కోవడానికి వీలుంది.

3. పశ్చిమ పంజాబుప్రాంతం. దీనికి లాహోర్ రాజధాని. దీనివల్ల పశ్చిమ పంజాబు 'ముస్లింలకు స్వయం నిర్ణయాధికారాన్ని - తోటి సిక్కు హిందూసోదరులకు కూడ ఈహక్కునే ఇస్తూ - అప్పగించడమౌతుంది. ఈ ప్రాంతంలోని 76%జనాభా పంజాబీ మాట్లాడే ముస్లింలు. పంజాబు లోని మొత్తం ముస్లిం జనాభాలో (సంస్థానాలతో కూడకలిపి) 82% ఇక్కడే ఉన్నారు.

ఈ ప్రదేశం ఒకే విజ్ఞానాన్ని, ఒకే సంస్కృతిని గల్గిఉంటుంది. పర్షియన్ లిపిలో పంజాబీ మాతృభాషగా వుంటుంది. ఇచ్చటవున్న పొలాలను సాగుచేయడానికి తగిన కల్వలను, ప్రాజెక్టులను కట్టించితే మధ్య పంజాబుకంటేకూడా ఎక్కువగా పరిశ్రమలను, వ్యవసాయాన్ని ఆభివృద్ధి చేయడానికి అవకాశాలు కలుగుతాయి.

ఈవిధంగా పంజాబీ మాట్లాడే పంజాబును రెండు రాజ్యాలుగా (పశ్చిమ, మధ్యప్రాంతాలు) విభజించి రెండు ప్రజాపరిషత్తుల నేర్పరచడం వలన (ఈ ప్రజాపరిషత్తులే రాజ్యాంగచట్టాన్ని నిర్ణయిస్తాయి.) ఇద్దరికి ప్రజాస్వామ్యయుతిమైన సమస్యా పరిష్కారం కలుగుతుంది. తరతరాలుగా వస్తున్న వైషమ్యాలు తొలిగి ఇద్దరిమధ్య సమానభావం, సుహృద్భావం ఏర్పడుతాయి.

రంజితసింగు కాలంలో మధ్య పంజాబీయులు (సిక్కులూ హిందులూ) పశ్చిమ పంజాబువీధి పెత్తనం చెలాయించేవారు. అలాగే బ్రిటిషు ప్రభుత్వంగూడ నిరంకుశ భూస్వాముల పీడనక్రింద నలిగి నాశనమై పోతున్న పశ్చిమ పంజాబు, రాజకీయంగా అభివృద్ధిలో ఉన్న మధ్య పంజాబులను ఒకదానిపై ఒకదాన్ని ఎక్కించి ఆటలాడుతున్నది.

అందుచేత కొద్దిమందే ఆయన, పారిశ్రామికంగా, వ్యాపారరీత్యా ముందున్న హిందువులు సిక్కులు ముందుముందు తమలను అణచివేస్తూ రని పశ్చిమ పంజాబీయులు ఓయపడుతున్నారు. అదేవిధంగా సిక్కులు హిందువులగూడ సంఖ్యాబలం కలిగున్న ముస్లింలు తమను అణచివేస్తూ రని జంకుతున్నారు. సామ్రాజ్యవాదులు ఈ వైషమ్యాలను అపకాశంగా తీసుకొని ఇండియాను తొక్కిపెట్టడానికే చూస్తున్నారు.

కాంగ్రెసు, లీగు, అకాలీలు కనక ఇలాగనే తన్నుకొవడం మానక పోతే పంజాబు బావిన భారతదేశంలో బాసిన పంజాబై పోతుంది. లేక రెండు ప్రాంతాల స్వయంసిద్ధయ సూత్రాన్ని ఆధారించేసికొని ఈ సమస్యను ప్రజల ముందుంచి పరిష్కరించుకుంటే ఈ విషయ సమస్యను పరిష్కరించిన వారిమౌతము.

ఒందొరులమధ్య సహత్వాన్ని అంగీకరిస్తేనే ముస్లింలకూ, హిందూ సిక్కులకూ మధ్య సంబంధ బాంధవ్యాలు సౌఖ్యప్రదం కాగలవు. అప్పుడే అందరికీ లాభించేరీతిగా, స్వయంసిద్ధయ హక్కు ననుభవించే విధంగా విశాల పంజాబును నిర్మించుకోగలరు.

మే మిచ్చేప్లాను సిక్కుల కోర్కె లన్నిటినీ నెరవేర్చుతుంది. మా ప్లానుప్రకారం సంస్థానాలక్కుడా ప్రత్యేక ప్రజాపరిషత్తులుంటాయి. దాని వల్ల ఈనాడు సంస్థానాధీశులు సంస్థానప్రజలకూ, వారి ఇరుగుపొరుగు ప్రజలకూ మధ్య సృష్టించిన అగాధం తొలగిపోతుంది. సిక్కు సంస్థానప్రజలు తమతోడి సిక్కుప్రజలతో కలిసి జీవించడానికి మహదవకాశం లభిస్తుంది.

ఈ ప్లాన ప్రకారం సిక్కులు ప్రప్రథమంగా ఒక స్వపరిపాలనా రాజ్యాన్ని స్థాపించుకోగలుగారు. వారి ప్రధాన మూలభూములన్నీ కలిసి విర్మించుకున్న రాజ్యంలో వారికి కావలసినంత హక్కు భుక్తం ఉంటుంది. ప్రప్రథమంగా వారి రాజ్యంలో గురుమఖి, ఉరుదు లిపులు కలిగి పంజాబీ రాష్ట్ర భాషగా ఉంటుంది.

సిక్కు, హిందూ, ముస్లింలు ఐక్యమై వేర్వేరు ప్రజారాజ్యాల నేర్పరుచుకోవడం అంటే, ఆయా ప్రాంతాల్లో నివసిస్తున్న సిక్కు, ముస్లిం హిందూ మైనారిటీలు సుఖపడడమన్నమాట.

కాంగ్రెసు, సిక్కులు, అకాలీల పాలసీలు

సిక్కుల కోర్కెలపట్ల కాంగ్రెసు, సిక్కుల, అకాలీల దృక్పథం ఏమిటో కొంచెం లోతుగా పరికింతాం.

సిక్కు, కాంగ్రెసువాదు లనేదిది : ఇలాంటి సంఘటితమైన ఆశయాలు మనకువద్దు. సిక్కులందరూ కాంగ్రెసుతో కలిసిమెలిసి పోరాడదాం. స్వాతంత్ర్యం సంపాదించుదాం. తర్వాత కావలసిందంతా దానంతటదే వచ్చేస్తుంది.

అయితే ఈ వాదం ఒకప్పుడు అభివృద్ధికరమైనదే. అకాలీఉద్యమం అరిపోయింతర్వాత అకాలీలు సిక్కులకు ప్రభుత్వోద్యోగాలకు కావాల్సిన, సైన్యంలో ఎక్కువ ఉద్యోగాలు కావాల్సిన అలజడి తెచ్చారు. ఆ కాలంలో అకాలీ దేశభక్తులకు కాంగ్రెసువారు వెన్నెముక వంటివారు. కాంగ్రెసు నాయకత్వాన సిక్కులను రాజకీయంగా చైతన్యవంతులనుచేసి గూర్వారాలను స్వాతంత్ర్య పోరాటంలో నడిపారు.

యినాడు కాంగ్రెసువారి పాలసీమాత్రం అప్పటిలాగ అభివృద్ధికరమైనదిగానీ, స్వేచ్ఛను చేకూర్చేదిగావి కాదు. అంతిమ స్వాతంత్ర్య పోరాటానికి దేశమంతా సంసిద్ధమైఉన్న ఈ కాలంలో సిక్కువాంఛ కేవలం ప్రభుత్వోద్యోగాలూ, సైనికోద్యోగాలూ కాదు. వారినాడు కోరేది తమ విజ్ఞాన వికాసాదుల అభివృద్ధి పరచు కునేందుకు స్వతంత్ర సిక్కు మాతృభూముల సంస్థాపన.

కావి కాంగ్రెసు సిక్కులు, సిక్కుల ఈ పవిత్రవాంఛను మరచి దేశంలోని ఇతర కాంగ్రెసు వాదుల్లాగ కమ్యూనిస్టులపైన, లీగుపైన, కిసాన్సభపైన ధ్వజమెత్తడం ఆదేశిస్తున్నారు.

తప్పకుండా కాంగ్రెసును బలపర్చమనే మేమూ సిక్కులను కోరుతున్నాం. కావి సిక్కు కాంగ్రెసువాదులు కమ్యూనిస్టులనుగానీ లీగునుగానీ నాశనంచేయడానికి నడుముబిగించడం మాకు గిట్టదు. ఎంచేతనంటే అది సిక్కుల, ముస్లింలమధ్య, సిక్కుల్లో సిక్కులకూ వైషమ్యాలుపెంచి అంతర్యద్ధానికి దారితీస్తుందికాబట్టి; అది స్వాతంత్ర్యం సంపాదించేటందుకు తోడ్పడదుకాబట్టి.

కాంగ్రెసు నాయకత్వం లీగును, పాకిస్తాన్లోని న్యాయసమ్మతమైన వాంఛను వ్యతిరేకిస్తుంది. ఈ ధోరణిని అరికట్టవలసిందని మేము సిక్కు కాంగ్రెసు వాదులను కోరుతున్నాము. అరికట్టకపోతే వచ్చేది

కూష్లండు స్కీమనీ, బ్రిటిషువారు సృష్టించినపాకిస్తాన్లోపడి ఉండల్సిన గతిపడుతందనీ గ్రహించాలి.

అకాలీనాయకత్వం

అకాలీనాయకులు మహాగొప్పషరతులు పెడుతున్నారు. సిక్కుల విజమైన జాతీయ పార్టీ మేమేనంటారు అకాలీల సత్సాంప్రదాయాలకు తామే వారసులమనీ, సిక్కుల హక్కులకు పోరాడేది తామేననీ అంటున్నారు. గూర్దవారాలకు నాయకత్వంవహించి స్వాతంత్ర్యపోరాటంలో నడుపుతున్నామని చెబుతున్నారు. సిక్కు చాతృభూముల స్వేచ్ఛకోసం భారత స్వాతంత్ర్యం కోసం ఎడతెగక పోరాడుతున్నామనిగూడా చాటు కుంటున్నారు.

అకాలీనాయకత్వం తా మొకప్పుడు పాల్గొన్న ఉద్యమానికి (అకాలీ ఉద్యమం) నిజమైన వారసులమని చెప్పుకుంటున్నారు. కాని ఈనాటి వారి ప్రవర్తన ఆ సత్సాంప్రదాయాన్ని మట్టిపాలు చేస్తున్నది. అప్పటి అకాలీ ఉద్యమ ఆశయం, శిదెకదీక్షతో సిక్కుల ఐక్యపరచి కాంగ్రెసుతోకలిసి దేశస్వాతంత్ర్యంకోసం పోరాడటం. గూర్దవారాల స్వేచ్ఛ సమతలనూ, హిందూముస్లిం ఐక్యతను ముఖ్యనినాదాలుగా పెట్టుకొని పనిచేసింది.

రానురాను అకాలీ ఉద్యమంలో కాకలు తీరిన నాయకులందరూ కాంగ్రెసులోనో, కిసాన్ సభలోనో, కమ్యూనిస్టుపార్టీలోనో చేరిపోయినారు. పోగా మిగిలిన “నాయకమ్మన్యులు” ఆ మహాదాశయాలకు ద్రోహంచేశారు.

ఈగ్రూపు అప్పటినుంచీ సిక్కులకు, ప్రభుత్వఅఫీసులలో, నైన్యంలో ఉద్యోగాలు కావాలనీ, కుల ప్రాతినిధ్యం కావాలనీ నిరంతర కార్యక్రమంగా పెట్టుకున్నారు. సిక్కు భూస్వాముల - ప్రభుత్వగులాముల - పార్టీ అయిన చీఫ్ ఖాల్సాదివాళ్ళ ఆనేపార్టీలో కలిశారు. సిక్కు ప్రజాసామ్యన్యం రాజుల నిరంకుశ పరిపాలన మీద తిరుగబడినప్పుడల్లా వీరు రాజుల వైపే మొగ్గిపోయినారు.

రైతు ఉద్యమాన్ని వ్యతిరేకిస్తూ, భూస్వాముల కనుకూలంగా ఎన్నోసార్లు పనిచేశారు.

కాంగ్రెసు అనుసరణ - అవకాశవాదం మాత్రమే

తమ స్వాపకాళాన్ని చూచుకొని కాంగ్రెసును అనుసరిస్తూ వస్తున్నారు. 1937 ఎన్నికల్లో చాలచోట్ల కాంగ్రెసును వ్యతిరేకించారు. తర్వాత ఎన్నికల్లో ఆ పార్టీవారంతా కాంగ్రెసుతో కలిశారు.

యుద్ధం రాగానే కాంగ్రెసు మెంబర్లు మంత్రివర్గాన్నుండి బయటకువచ్చారు. కావి ఆ సామ్రాజ్యవాదయుద్ధానికి అనుకూలంగా తమ సపోర్టునిస్తూ ప్రకటించారు. కాంగ్రెసునుండి చీలిపోయినారు. మాస్టర్ కారాసింగ్ అమృతసరంలో దర్బార్ సాహెబ్ వద్ద "చెప్పించిడిచి" సర్వ పైన్యాధిపతికి స్వాగతమిచ్చాడు. సిక్కు-సంస్థానాధీశుల అడుగుజాడలలో అకాలీ నాయకత్వం నడుస్తోందని తేటతెల్లమవుతుంది.

క్రిష్ణరాయబారము విఫలమైన తర్వాత ప్రభుత్వనిరంకుశత్వం జోరుగా సాగుతున్న కాలంలో, సిక్కువిడిచి వీరు బలదేవ్-సికందర్ సందిలో భాగస్వాములై, యూనియన్ నిస్టులతో కలిశారు. యూనియన్ నిస్టుల యేమైనా దయచూపుతారని ఆశతో ఎదురుచూశారు.

వీరు ఒక స్వతంత్రమైన సిక్కుపార్టీ అనీ, సిక్కు హక్కులను తామొక్కరమే రక్షిస్తున్నామనీ చెప్పుకునే డప్పులన్నీ వట్టి బూటకాలు. వారి "స్వాతంత్ర్యపంథా" అంతా యూనియన్ నిస్టుల, ప్రభుత్వ గులాముల అడుగులకు మడుగులొత్తడంలోనే ఉంది. ఈ నాడు వారు 'స్వతంత్రంగా' ఏర్పర్చిన "పాన్థిక్ యూనిటీ బోర్డు" కాంగ్రెసు కమ్యూనిస్టులను నాశనం చేయడానికి అకాలీ, యూనియన్ నిస్టుల గూడుపురానీ తప్ప మరింకేమీకాదు.

"కాంగ్రెసు-లీగు ఐక్యత" అని మాట అంటేనే అకాలీలకు తలనొప్పి. గాంధీ-జిన్నా సంప్రతింపులు జరుగుతున్న సమయంలో దేశమంతా ఆసంప్రతింపులు జయప్రదంకావాలని ఎదురుచూస్తున్న సమయంలో అకాలీనాయకుడు కారాసింగ్ అమెరికి "సిక్కుల హక్కులను ఒకకంట కనిపెట్టి ఉండడం" విజ్ఞప్తి పంపుకున్నాడు. అకాలీ పార్టీ తీవ్రమైన ముస్లిం వ్యతిరేకతను ప్రచారం చేస్తూ ఉంటుంది.

క్రిష్ణ రాయబారాల్లో కాంగ్రెసు-లీగులు ఎక్కడ సమాధానానికి వస్తాయోనని వీరు భయపడ్డారు. "అప్పుడు స్వతంత్ర పంజాబు" నినాదాన్ని రేవనెత్తారు. ముస్లిం మెజారిటీ కలప్రాంతాన్ని ఆ స్వతంత్రపంజాబులో చేర్చమని కోరారు. వాళ్ళకు కావలసిందల్లా కాంగ్రెసు-లీగుల ఒక్క అంగీకారానికి రాకుండాపోవడమే.

"అజాద్ పంజాబు" నినాదంలోని బూటకం

ఆ కాలంలో ముస్లింల పాకిస్థాన్ కోర్కెను-వారి స్వయంపర్వయ కోర్కెను వ్యతిరేకించడంకోసం హిందూ-మహాసభతో కలిశారు. 1942 ఏప్రిల్ కాంగ్రెసు వర్కింగు కమిటీ తీర్మానంలో ఒక ప్రాంతపు ప్రజలు

తాము ఇండియన్ యూనియన్ లో హృదయపూర్వకంగా భాగస్వాములై ఉంటామని బహిరంగంగా చెప్పనిది దాన్ని ఇండియన్ యూనియన్ లో ఉండమని బలాత్కారం చెయ్యమని చెప్పింది. ఈ తీర్మానం చేసినందుకు కాంగ్రెసును అకాలీలు ఎదుర్కొన్నారు.

ఓటింగు ప్రకారం తేలిన తర్వాత ఒక రాష్ట్రం విడిపోవచ్చునని క్రిపు సూత్రాలలో ఉన్నది. దీన్ని వ్యతిరేకిస్తూ, హద్దులు గీచి ఇదంతా మా "అజాద్ పంజాబు" క్రిందికిరావాలని డిమాండ్ చేశారు.

ఈ అజాద్ పంజాబు హద్దులు అక్రమంగానూ, స్వయంవిర్ణయ సూత్రానికి విరుద్ధంగానూ ఉన్నాయి. అప్లానులో పంజాబీ మాతృభాషగా కల హిందూ సిక్కు మెజారిటీ ప్రాంతమేగాక, తూర్పు పంజాబులో హిందీ మాట్లాడే హిందూ మెజారిటీ ప్రాంతాలు, పశ్చిమ పంజాబులోని ముస్లిం మెజారిటీ ప్రాంతాలూ - పీటినికూడా కలుపుకొంటున్నారు.

ఈ అజాద్ పంజాబు రాష్ట్రంలో నూటికి 40 మంది హిందువులూ, 40 మంది ముస్లింలూ ఉంటారు. నూటికి 20 మంది మాత్రమే ఉన్న సిక్కులు వీరిద్దరిలో ఎవరిలోనూ కలవక ఇద్దరిమీద పెత్తనం వహించడానికి అవకాశముంటుంది.

ఇది కేవలం ముస్లిం స్వయంవిర్ణయ కోర్కెలను పటాపంచలు చేయడానికి ఏర్పడ్డ అవకాశవాదమార్గం. అంతేకాని ముస్లింలకు, సిక్కుల కిద్దరికీ న్యాయంగా స్వయంవిర్ణయ హక్కును ప్రసాదించే ఉద్దేశ్యం దీనిలోలేదు. అందుచేతనే గాఢీ జిన్నాలు రాజాజీ సూత్రాలపై చర్చిస్తూ న్నప్పుడు ప్రత్యేకిమైన "సిక్కురాజ్యం" కావాలని కోరేరు. కాని దాని సరిహద్దులను మాత్రం ఇదమిద్దమని చెప్పలేదు.

మళ్ళీ సప్రూకమిటీ సమావేశ సందర్భంలో "సిక్కుల జన్మభూమి పంజాబు" అనే శీర్షికక్రింద ఒక మెమోరాండంను పెట్టారు. (1945 మార్చిలో వెలువడింది.)

• సిక్కు ప్రజాభ్యుదయానికి ప్లాను కాదు

ఈ 'గొప్ప' దాక్యుమెంటుమీద అకాలీ నాయకమ్మన్యలంతా - మాస్టర్ తారసింగ్, గయానీ కర్తార్ సింగ్, ఈశ్వర్ సింగ్లు, ప్రఖ్యాత ప్రభుత్వ గులాములైన సర్దార్ సర్జిత్ సింగ్, కాడ్జిన్ నానిలాల్ సింగ్ లతో కలిసి సంతకం చేశారు.

పీఠ్య ప్రకటించిన విచిత్రమైన హక్కు ఏమిటంటే. పంజాబు అంతా సిక్కులమాతృభూమి అని, సిక్కుల శత్రుభూమి అని. యెటు

చూచినా అది ముస్లిం రాష్ట్రం కానేకాదని. దానికి వారు చూపిన కారణం ఇది: "పంజాబులో వసూలయ్యే ఇన్ కంటాక్సు, పట్నావాసాల్లోని అస్తిపన్ను మొత్తంమీద 100 కి 80 వంతులు ముస్లిం మేతరుల వద్దనుంచే వస్తున్నది. (65 వ పేజీ డాక్యుమెంటులో)

దీన్ని ఆధారంచేసుకొని మరొక కోర్కె గూడ పెట్టారు. అసెంబ్లీ సభలలో 100కి 40 సీట్లు ముస్లింలకూ, 30 సిక్కులకూ, 30 ఇతరులకూ ఉండాలట! ఎవరికీ సంపూర్ణమైన మెజారిటీ ఉండకూడదట. అదేవిధంగా కార్యనిర్వాహక స్థానాల్లో, ప్రభుత్వ ఉద్యోగాల్లోకూడా ఉండాలట! (పేజీ 78)

డాక్యుమెంటులో ఇంకా ఈవిధంగా ఉంది. బ్రిటిషు ప్రభుత్వము ఏర్పరచడంవల్లగానీ, లేక హిందూ ముస్లింలు అంగీకారానికి వచ్చినమీదట కానీ, పాకిస్థాన్ ఏర్పడేపక్షంలో ప్రత్యేకంగా సిక్కు రాజ్యమొకటి ఏర్పించాలి. అందులో సిక్కులు మెజారిటీగా ఉన్న ప్రాంతాలన్నీ ఉంటాయి. ముఖ్యమైన తీర్థస్థలాలు గూడ చేరుతాయి. ప్రజలకు వారి అస్తితో సహా ఒకచోటినుండి మరోచోటికి మార్గం అవకాశం ఉండాలి.

అందరి ఐక్యత, అందరికీ స్వాతంత్ర్యం, న్యాయం మీదకాక సంకుచిత జాతీయ దురహంకారం, అస్తి అధిక్యతమీద ఆధారపడి ఇలాంటి కోర్కెలను కోరుతున్నారు. హిందూ ముస్లిం లందరూ ఐక్యంగా ప్రభుత్వానికి వ్యతిరేకంగా పోరాడి ఈ పై ఆశయాన్ని సాధించడానికి బదులు ప్రభుత్వ రయా దాక్షిణ్యాలకు ఎదురు చూస్తుంటారు.

యీనాడు కంగ్రెసులో ముస్లిం వ్యతిరేక పాకిస్థాన్ వ్యతిరేక ధోరణి పెరుగుతుండడం గ్రహించి అకాలీలు తమ అజాద్ పంజాబు నినాదానికి తిరోదకాలు వదలారు. ఈ ఎలెక్షన్లలో "సిక్కు మాతృభూమి" మాట ఎత్తకుండా పోల్గొంటున్నారు.

ఈ విధంగా అకాలీ నాయకత్వం సిక్కుల స్వయంనిర్ణయ హక్కును దృష్టిలో ఉంచుకొనిగవి, సిక్కు మాతృభూమి స్వేచ్ఛకోరిగానీ ఈ కోర్కెలు కోరడంలేదు. న్యాయాన్ని వాదించడం, హిందూ-ముస్లిం లందరూ కలసి సామ్రాజ్యవాదానికి వ్యతిరేకంగా ఐక్యరాజ్యోదయం జరపడం, దేశ స్వాతంత్ర్యాన్ని సాధించడం - ఇవి ప్రస్తుత అకాలీ నాయకత్వాని కవసరంలేదు.

యీనాడు హిందూ, ముస్లిం సిక్కులందరికీ సంపూర్ణ స్వాతంత్ర్య సమస్య ముందన్నది. రేపు రాబోయే స్వతంత్ర భారతదేశం ఎలాఉంటుంది

దనేది అందరూ చూస్తున్నారు. అలాంటప్పుడు అకాలీలు సిక్కు మాతృ భూమికి వారి భాష. సంస్కృతి సాంప్రదాయాల సంరక్షణకూ ఏమీ ప్లాను లేకుండా ఎన్నికల్లో పాల్గొంటున్నారు.

స్వాతంత్ర్యానికి, ప్రజాస్వామ్యానికి వ్యతిరేకములా

ఈరోజు ఈ అకాలీ ముఠా గుర్ధ్వారాల స్వేచ్ఛా ప్రజాస్వామ్య హక్కుల నేమాత్రం కాపాడడంలేదు. సిక్కులకున్న మతపూజా సంస్థలన్నీ ఎక్కువభాగం అకాలీపార్టీ ఆధ్వర్యంక్రింద నడుచు బతుకున్నాయి. అంతేకాక ఇతర సిక్కుపార్టీలు ఈవిషయంలో నైదొలగి ఊరుకున్నాయి.

కాని అకాలీలు ఈనాటికే నమ్మకంగా, దేశభక్తియుతంగా, విప్లవసాతంగా నెరవేర్చడంలేదు. గుర్ధ్వారాలమీద తమకున్న అధికారాన్ని తమపార్టీ వలుకుబడికి, ఇతర దేశభక్త పాలసీలను వ్యతిరేకించడానికి దుర్వినియోగం చేస్తున్నారు.

అకాలీలు ఇప్పుడు అజాద్ హింద్ ఫౌజ్ ను తెగపొగుడుతున్నారు. కాని వెనక సామ్రాజ్యవాద యుద్ధకాలంలో యుద్ధంలో చేరని సిక్కులను ఖండించారు సిక్కుమహాంతులచేత నీచమైన కమ్యూనిస్టు వ్యతిరేక ప్రచారం చేయిస్తున్నారు. “ప్రీత్ లారీ” అనే అభ్యుదయకరమైన పత్రికను కూడ విషేధించారు (ప్రఖ్యాత సిక్కు వాణ్ణయవేత్త గురుబక్ష్ సింగ్ సంపాదకుడు)

అభ్యుదయాన్ని కాంక్షించే, ప్రజాస్వామ్యాన్నికోరే సిక్కులందరూ ఈ అవకాశవాద అకాలీలను ద్వేషిస్తున్నారు. గుర్ధ్వారాలమీదవారు చెలాయించే పెత్తనాన్ని తొలగించాలను కుంటున్నారు. రాజకీయంగా ముందున్న సిక్కుజిల్లాల్లోనూ, కొన్ని సంస్థానాల్లోనూ ఈ అకాలీ వ్యతిరేకభావం నానాటికి పెచ్చుపెరిగి పోతున్నది. దీన్నుండి కాపాడుకోడానికి వాళ్ళొక పన్నాగం వేశారు.

యుద్ధకాలం అంతా యూనియన్లు, ప్రభుత్వగులామణుల అండ వల్ల గుర్ధ్వారా కమిటీలకు ఎన్నికలు జరక్కుండా వాయిదా వేయించారు.

ఇంతకంటే సిగ్గుచేతనవిషయం మరొకటుంది. గుర్ధ్వారాచట్టంలోకి వయోజన ఓటింగు ఉండాలని సవరణతెస్తే వీరు దానిని వ్యతిరేకించారు.

ఒక్కమాటలో చెప్పాలంటే, ఇది ఇన్నాళ్ళ బట్టి ప్రజలపై సాగుతున్న నిరంకుశ మహంతు రాజ్యానికి దారితీయడమే అవుతుంది అభ్యుదయ కరమైన ఏ ఉద్యమం వచ్చినా ఈ మహంతులు గుర్ధ

రాలను దానికి పోటీగా నిలబెట్టారు. ఏ జాతీయోద్యమంలోనూ వారిని పాల్గొన వీయలేదు. దీనికి ఈ మహాంతు పాలనకు వ్యతిరేకంగానే అకాలీ ఉద్యమం తిరుగుబాటుచేసి అభివృద్ధిపొందింది మొదటిసినాల్లో.

**ప్రభుత్వగులాముల అడుగులకు మడుగులొత్తే
అకాలీపాలసీకి వ్యతిరేకంగా**

రాబోయే ఎన్నికల్లో మేము నిలబడే చోట్లమాత్రం కాంగ్రెసును వ్యతిరేకిస్తాం. మేము ఎక్కడైతే కాంగ్రెసు కిసాను నాయకులుగా గుర్తిం చబడి ఉంటామో అక్కడ మాత్రమే పోటీచేస్తాం.

మా ఎన్నికల ప్రచారంలో సిక్కుప్రజలు స్వేచ్ఛాన్యాయాలను బల పరుస్తారనీ, అందరిస్వయంవిర్ణయ సూత్రాన్ని హిందూముస్లింలమధ్య ఐక్య సంఘటనను కోరుతున్నారని రుజువు చేస్తాం.

కమ్యూనిస్టులకూ, కిసాన్సభకూ, లీగుకూ వ్యతిరేకంగా కాంగ్రెసు అనుసరించే పాలసీ కంతటికీ వారు వేసే నీలాపనింద లన్నిటికీ ప్రత్యక్షంగా జవాబుచెబుతాం. సిక్కు కాంగ్రెసు వాదులకు కాంగ్రెసును నాశనం చేయ బూనుకున్నది కమ్యూనిస్టులు కాదనీ, ఆ పని చేస్తున్నది కాంగ్రెసు వారేనని విరూపిస్తాం.

అకాలీలు, యూనియన్లు విలబడినచోట (మేము ప్రత్యర్థిని పెట్టకపోయినట్లయితే) కాంగ్రెసు అభ్యర్థినే సంపూర్ణంగా బలపరుస్తాం. అకాలీదళ్ యొక్క ప్రభుత్వ అనుకూల పాలసీని తీవ్రంగా వ్యతిరేకించుతాం. ఇప్పుడు వారు సిక్కుల హక్కులకు రక్షకులమని చెప్పుకుంటున్నారు. అదెంత విజమో బట్టబయలు చేస్తాం.

అకాలీ నాయకత్వం జాతీయ వ్యతిరేక శక్తులతో కలసి తమ స్వార్థాన్ని కాపాడుకోడానికి ఎలా ప్రయత్నిస్తున్నదో ఎత్తిచూపుతాం.

స్వేచ్ఛా సమతలుకోరే, అభ్యుదయాన్ని కాంక్షించే ప్రతిసిక్కుకూ, అకాలీకి, కాంగ్రెసువాదికీ కిసాన్సభ వర్కరుకు మా విన్నపం ఇది : మీ రంతా మేముచూసిన ప్లానుమీద అంగీకారానికివచ్చి చెల్లా చెదరై పోయిన మీ జాతీయోద్యమాన్ని కూడదీసికొని మన స్వాతంత్ర్య పోరాటంలో మీకు మీ ఉజ్వల చరిత్రకు పేరునిర్పే రీతిగా పాల్గొనండి.

సిక్కుజాతీయోద్యమాన్ని

పునరైక్య పర్చాలి

ఈనాడు ముక్కలు చెక్కలై పోతున్న సిక్కు జాతీయోద్యమాన్ని చూస్తే ప్రతి సిక్కు దేశభక్తుడి హృదయం ఖోభిస్తుంది. ఆ జాతీయోద్యమాన్ని తమ రక్త దారలతో నిర్మించినవీరులెవరు? 1914 లో వీరోచితంగా ఉరికంబాలెక్కిన గదరుపార్టీవారు : ఎన్నో సంవత్సరాలనుంచి జైలుకొట్టలో మ్రగ్గుతున్న (కొందరు 30 ఏండ్ల పైనుండి జైళ్ళలోనే ఉన్నారు.) బాబర్ అకాలీ విప్లవ కారులు : పోలీసుల హింసాకాండకు, తుపాకిగుండ్లకు గుండెనిచ్చి నిలబడ్డ ఎంతోమంది అకాలీ, కమ్యూనిస్టు దేశభక్తులు. నీరంతా తమ త్యాగసంపదవల్ల మన దేశస్వాతంత్ర్య చరిత్రలో గొప్పపుట్టాన్ని నిర్మించారు.

ఆ ఉద్యమం ఊదాదళనొందడమే కాదు, దానికి వారసులయిన కాంగ్రెసు అకాలీలు యిద్దరు ఒకరి నొకరు ద్వేషించుకొంటూ, ఒకరి వేదికలను, పెంజాలను మరొకరు తగుల బెట్టుకుంటున్నారు. మీటింగులను భగ్నంచేసుకొంటున్నారు. ఈకొట్లాటలవిషయం మనం దినమూ వింటూనే ఉన్నాము. ఎవరెవరివత్రికల్లో వారు ఇతరులను తూర్పారబట్టడం, మళ్ళీ తగవులాటకు రెచ్చగొట్టడమూ చూస్తునే ఉన్నాం.

వీటన్నిటిపైనా అకాలీ కాంగ్రెసువారిద్దరూ కమ్యూనిస్టుల పైనా రైతుసంఘ వర్కర్లపైనా నీచమైన ప్రచారం చేస్తున్నారు. దీనివల్ల కమ్యూనిస్టులతో కొట్లాటలు తప్పకవస్తాయి.

రాజకీయంగా మాపార్టీని విమర్శించినా, ఎదిరించినా మాకు భయం లేదు. పైగా ఎవరిపాలసీనివారు ప్రజలముందు పెట్టాలి. ఇతరుల కార్యక్రమాన్ని విమర్శించాలి. దీనివల్ల ప్రజలకు ఎవరెవరైంది, ఎవరి పాలసీ వీడి అయింది తెలుస్తుంది.

కాని ఎన్నికల ప్రచారం అనే పేరుతో చేస్తున్నదిదిగాదు. ఒకరి నొకరు తిట్టుకోడంవల్ల రొడిలకూ, ఊరకనే రెచ్చిపోయేవారికి దోహదమిస్తున్నారు. దానివల్ల రక్తపాతం జరగడంగూడ సంభవిస్తున్నది. దానివల్ల జాతీయోద్యమం కలుషితమై పోతున్నది. భారత స్వాతంత్ర్య వ్యతిరేకులకూ, బ్రిటిషు పరిపాలకులకు మాత్రం ఇది ఆనందం చేకూరుస్తుంది.

మచ్చకు ముస్లింలగును అనలు ముస్లిం ప్రజలనే ఏవిధంగా విమర్శిస్తున్నారో చూడండి. అందులో రాజకీయవాసనే ఉండదు. కేవలం మత ద్వేషాన్ని రేకెత్తిస్తుంది. వెనక ఎప్పుడో ముస్లిం విరంకుల ప్రభువులు సిక్కుల నెలా హింసించారో, ఆ సిక్కులు ఏవిధంగా ముస్లింలకు వ్యతిరేకంగా పోరాడి ప్రాణాలర్పించారో మొదలయినవన్నీ పాటల్లో పద్యాల్లో చెబుతారు. ఈనాటి ముస్లిం ప్రజలమీద విషపూరిత ద్వేషాన్ని పురిగొల్పుతారు.

కమ్యూనిస్టులనుగూడ ఇదేవిధంగా తిడతారు. మా పాలసీని సకారణంగా విమర్శించలేరు. విమర్శించరు నీచపు ప్రచారానికి దిగుతారు. మేము నా స్తికుల మనిచెప్పి వెనుకబడిఉన్న సిక్కులైతునుండి మమ్ములను వేరు పర్చడానికి చూస్తారు. మాకు నీతి నియమాల్లేవంటారు. మా అక్క చెల్లెండ్రకు, తల్లులకు శీలం లేదంటారు. మాకు ప్రభుత్వం దబ్బిస్తుందని ప్రచారం చేస్తుంటారు.

శిక్కు కాంగ్రెసువాదులు కావించే లీగు వ్యతిరేక. కమ్యూనిస్టు వ్యతిరేక ప్రచారంగూడ ఈ రకంగానే ఉంటుంది. ఇప్పుడు ప్రతి సిక్కు దేశభక్తుడూ తనకుతానే ప్రశ్నించుకోవాలి. మన జాతీయోద్యమ సత్సాంప్రదాయాలకు వారసులమని చెప్పుకునే ఈ పెద్దలు ఆ సంప్రదాయాలనే ఎందుకు కళంకితం చేస్తున్నారు ? అని.

అకాలీ ఉద్యమ దినాల్లో ప్రతి వేదికపైనుండి హిందూ ముస్లిం సిక్కు ఐక్యత కావాలి. కావాలి. అనే నినాదాలు మిన్నుముట్టాయి. ముస్లిం హిందూ కాంగ్రెసువాదులు, భిక్షాపతువారు, అకాలీలతో అన్నదమ్ముల్లాగ ప్రవర్తించారు.

అకాలీలు గుర్దవారాలను ప్రభుత్వపు కౌగిలినుండి తప్పించడానికి లాఠీదెబ్బల ననుభవిస్తూ, తుపాకి గుండ్ల నెదుర్కొంటూనే అందరూ వారితో చేయిచేయి కలిపారు.

గుర్దవారాల కొరకు పోరాటం విశాల స్వాతంత్ర్య పోరాటంలో ఒక భాగమని సిక్కులు గుర్తించారు. ఆ విశాల పోరాటంలో హిందూ ముస్లిం సిక్కు అందరూ కలిసిపోరాడాలనిగూడ గ్రహించారు.

అకాలీ ఉద్యమం నీక్కుకారిపోవడం మొదలెట్టింది. హిందూ ముస్లిం కొట్లాటలు దేశమంతటా తీవ్రరూపం దల్పాయి. అప్పుడు కెనడానుంచి షహదీజాతా అనే సిక్కు బృందం అకాలీ ఉద్యమంలో పాల్గొనడానికివచ్చి ఇదిచూచి హిందూ ముస్లిం ఐక్యతకోసం అకుంఠిత దీక్షతో పని ప్రారంభించారు.

ఈనాడు అటువంటి త్యాగపురుషుల వారసులమని చెప్పుకొనేవారి మత విచ్చికిలోనై మతద్వేషాలకు దిగుతున్నారు. ఐక్యత మాటచురిచి పోతున్నారు. ముస్లింలీగులొగూడ ఈ విధంగానేహిందూవ్యతిరేకధోరణి పెరుగుతున్నదంటే అదిగూడ విషాదకరమయిన విషయమే. ముస్లిం జాతీయ ఉద్యమంలో ఈ నాడు గలుగుతున్న నైతికపతనాన్ని మాత్రమే అవి సూచిస్తుంది.

భూస్వాములను దొంగవ్యాపారస్తులను కొగలించుకుంటారు

1. పిటిషన్లతో, ప్రభుత్వదయాదాక్షిణ్యాల మీదస్వాతంత్ర్యం సంపాదించటానికి ప్రయత్నించారు. లిబరల్ నాయకులయిన సింగుసభవారు. కాని అకాలీ ఉద్యమం అపందాకు స్వస్తిచెప్పి గూర్వారాల స్వేచ్ఛకోసం పోరాటం ఆరంభించింది. గదర్బాబాయి బాబర్ అకాలీలు అసమానమైన త్యాగాన్ని పోరాటాన్ని సాగించడం ద్వారానే స్వాతంత్ర్యం వస్తుందనే సాంప్రదాయాన్ని ఏర్పర్చారు. అలాసిక్కుప్రజలు పోరాడేలాగ చైతన్యాన్ని కలిగించారు. పూర్వకాలంలో సిక్కుగురువులతోను, వీరులతోను ఉండే దైర్యస్థైర్యాలను, ఓర్పునూ, సిక్కు ప్రజాసామాన్యంలో రేకెత్తించారు.

2. అకాలీలు కాంగ్రెసుతో కలిసి పోరాటం సాగించారు. మొట్ట మొదటసారిగా సిక్కులలో కాంగ్రెసు ప్రభావాన్ని కలిగించి. వారిప్రత్యేక హక్కులను కాంగ్రెసు భిక్షాపతుల ఐక్యతతో పోరాడడంద్వారానే సాధించగలమని చూపారు.

3. హిందూ ముస్లిం సిక్కుల ఐక్యతద్వారానే స్వేచ్ఛను పొంద గలమనే సాంప్రదాయాన్ని ఏర్పర్చారు. ఒండొరులను గౌరవించుకొని ఒండొరుల న్యాయమైన హక్కులను గుర్తించుటద్వారానే స్వాతంత్ర్యం సంపాదించగలమనే పాఠాన్ని నేర్పారు.

ఈ పోరాటవంధానే విడనాడారు ఈనాటి నాయకులు. దానికి మారుగా ప్రభుత్వ గులాములతో, ఖల్సాసేవాన్తో, కలిసిపోతున్నారు. వాళ్ళ అభ్యర్థాలుగా బహుమార్లూ, దొంగ మార్కెటువారులను నిలబెట్టుతున్నారు.

కాంగ్రెసుమీర లాఠీ, తిట్ల సిద్ధాంతాన్ని ప్రయోగిస్తున్నారు. విష ప్రచారం చేస్తున్నారు. సిక్కుప్రజల్లో కాంగ్రెసు వ్యతిరేకతను రేకొట్టుతున్నారు. కాని ప్రత్యక్షంగా వీరి ఎన్నికల ప్రచారఫలితంగా వారి ఆశయానికి పూర్తివ్యతిరేకమైన విషయాలు జరుగుతున్నాయి. ఈ అవకాశ

వాదవంధాను సిక్కు ప్రజాసామాన్యం దాగా అసహ్యించు కొంటున్నారు. నానాటికీ అకాలీలకే వ్యతిరేకంగా తిరిగి పోతున్నారు.

ఏ సిక్కు కమ్యూనిస్టులను నా స్తికులనీ, దేశద్రోహులనీ, నీతి వియమాలు లేనివారనీ అకాలీ నాయకత్వం విషప్రచారం చేస్తూందో ఆ కమ్యూనిస్టులే అకాలీ ఉద్యమంయొక్క సత్సంప్రదాయాలను ముందుకు తీసుకెళ్తున్నారు. అకాలీ నాయకత్వం ఆ సాంప్రదాయాలను మట్టిపాలు చేస్తున్నది.

మొన్నటి అకాలీపార్టీ సాంవత్సరిక రిపోర్టు ప్రకారం వారి విజయ మేమిటయా అంటే : మేం ఇంత కమ్యూనిస్టు వ్యతిరేక సాహిత్యాన్ని ప్రజల్లోకి కొంపోయినామని ! ఆ పుస్తకాలన్నిటినీ పరికిస్తే కనబడేది ఇండియన్ కమ్యూనిస్టులపైనా కమ్యూనిజ స్థాపకులపైనా నీచాతి నీచ మైన దూషణ తప్ప మరి కేమీలేదు ఇలాంటి రొచ్చుగుంట ప్రచారం మనకు సామ్రాజ్యవాదులనుండి తప్పితే మరోచోటనుండి రాజాలదు.

ఆ దూషితు లెవరు ?

దేశద్రోహులనీ, నా స్తికులనీ, అవినీతి పరులనీ దూషించేదెవరిని ? గత యుద్ధారంభంనుండి సిక్కు జాతీయోద్యమంలో పాల్గొన్న దేశభక్తు లనే. ప్రతి సిక్కు దేశభక్తుడూ గుండెమీద చెయ్యివేసుకొని ఈ విషయం ఆలోచించాలి : “ సిక్కులలో పుట్టిన ప్రతి ప్రజా ఉద్యమానికి ప్రాతినిధ్యం వహించే వారందరూ ఈ నాడు కమ్యూనిస్టుపార్టీలో ఉన్నారు ఎందుచేత ? ” ఈ క్రింది బోగట్టాను చూడండి.

కమ్యూనిస్టుపార్టీలో, రేపు ఎసెంబ్లీకి నిలిచే అభ్యర్థులలో గడ్డాలు నెరసిన తాతలున్నారు. 1913-14 సంవత్సరాలలో గొప్ప సాయుధ విప్ల వాన్ని నడిపిన దీరులున్నారు. అమెరికాకు పొట్టకోసం వెళ్ళి, అక్కడ కూలి ఉద్యమాన్ని చూచి విప్లవ గదర్ పార్టీని స్థాపించుకున్న సామాన్య సిక్కు రైతులున్నారు. అప్పటినుంచి 1914 లో వారు సల్పిన ప్రథమ విప్లవ పోరాటం దగ్గరనుంచి ఈ నాటిదాకా ఎన్ని కష్టాలువచ్చినా, పోలీసుల చేతులో ప్రభుత్వం చేతుల్లో ఎంతో హింస ననుభవించ వలసి వచ్చినా, జంకక ధైర్యంతో స్వాతంత్ర్య రంగంలో నిలబడ్డారు వీరు. అకాలీ ఉద్య మాల్లో పాల్గొన్నారు. కాంగ్రెసుతో కలిసి పనిచేశారు. కమ్యూనిస్టుపార్టీలో దాని పుట్టుకనుంచిగూడా ఉన్నారు.

జాతీయ సాంప్రదాయాలను ముందుకు గొంపోతున్నారు

బాబాసోహనసింగ్ బాక్సా, రూర్సింగ్, కేసరిసింగ్, కరామ్సింగ్ చీమా. ఈ గదర్ బాబల నెరుగని వారుండరు. వారిని ప్రత్యక్షంగా చూచిన ప్రతినారూ వారి మనోదైర్యాన్ని, విప్లవోద్యమానికి వారుచూపే కృతజ్ఞతనూ చూచి అచ్చెరువందుతారు. ఇలాంటివారుండటం సిక్కు జాతీయోద్యమానికే కాక, భారతస్వాతంత్ర్యోద్యమానికి ఎంత గౌరవమో తెలుసుకుంటారు. వారున్న పార్టీ, వారినిచూచి ఎంతో గర్విస్తుంది.

అకాలీ ఉద్యమంలోపుట్టిన గొప్ప మేదావులూ, దైర్యసాహసులూ ఈ నాడు కమ్యూనిస్టుపార్టీలో ఉన్నారు. పార్టీ అభ్యర్థులుగా నిలబడుతున్నారు.

అటువంటి వారందరికోకీ మణిపూసలాంటి తేజసింగ్ స్వతంత్రను చూడండి. అకాలీఉద్యమంలోంచి ఉడుకు రక్తం పొంగిపొర్లే నవయువకుడుగా ముందుకొచ్చాడు. 1922 లోనే “స్వతంత్ర జత” ను విర్మించాడు. కండ్లు మిరుమిట్లు గొలిపే విప్లవ అజ్ఞాతవాస జీవితం గడిపాడు.

తర్వాత సోహనసింగుజోషనుతీసుకొంది. మొగటి అకాలీకుటకేసులో ముద్దాయి; క్రమేణా విప్లవకరమైన వక్రికా రచయితగా రూపొందేడు. కిసాన్ నాయకుడుగా, కమ్యూనిస్టు నాయకుడుగా, శాసన సభలో ప్రజల కోసం పోరాటంలో అనుపమ దీశాలిగా వక్తగా తయారై నాడు.

అలాగే హీరాసింగ్దర్, అకాలీ పేసరు సంస్థావకుల్లో ఒకడు: కాంగ్రెసులో గౌరవప్రదమైన స్థానాన్ని ఆలంకరించాడు. గొప్ప పంజాబీ సాహితీపరుడుగా పేరొందాడు.

పిన్నవయస్కులప్పుడు అమెరికాకు వెళ్లి అక్కడ గదర్పార్టీ విర్మించుకొని, చైతన్యవంతులై, రాజకీయ తరిఫీదుకోసం మాస్కోకు వెళ్ళిన సిక్కులున్నారు కమ్యూనిస్టుపార్టీలో. ఇండియాకురాగానే పోలీసులు వెన్నంటి నానాహింసలు పెట్టారు. కానిలొంగలేదు. దిట్టపడ్డారు. వీరే ఈనాడు కిసాన్సభకు, కూలీసంఘాలను విర్మిస్తున్నారు.

కమ్యూనిస్టులలో, కాంగ్రెస్ అకాలీవుద్యమాలవల్ల చైతన్యవంతులై కాంగ్రెసు సందేశాన్ని మారుమూలలకు కొంపోయిన సిక్కుయువకులు వందలకున్నారు. దోబా, మజ్హా, మాల్యాప్రాంతాలకు కాంగ్రెసు సందేశాన్ని కొంపోయి, కాంగ్రెసును, విస్తృతవర్చడంలో కాంగ్రెసువారికన్న వీరే చాల మిన్నగా కృషిచేశారు.

1980 ప్రాంతంలో గురుబక్సీంగ్ గురుముఖి (భాష) లో ఒక ప్రతిక నడిపాడు. దాని శైలికి, ప్రజాస్వామ్య ప్రచారానికి పాఠకకోకం ఎంతో ఆకర్షించబడింది. చాలా వ్యాప్తిని పొందింది. అకాలీదల్ దాన్ని విషేధించినప్పటికీ అది అత్యుత్తమంగా, విరివిగా జాతీయ సిక్కు యువకుల్లోకి పోయింది.

కమ్యూనిస్టుపార్టీని బలపరుస్తూ గురుబక్సీంగ్, అతని తోడి సాహితీపరులూ ఉన్నారు. ఆయన (గురుబక్సీంగ్) అభ్యుదయ సిక్కు రచయిత. తన పీఠ్ లారీ (పత్రిక) ద్వారా ఆధునిక బావాలనూ, పుస్తకాలనూ ప్రచారం చేస్తుంటాడు. స్వానుభవం ద్వారా కమ్యూనిజం వైపుకు వచ్చాడాయన. ఈ నాటికి ఆయనమీద అకాలీయ నీచ ప్రచారం చేస్తున్నప్పటికీ, తన సురక్షితమైన రచనల ద్వారా కమ్యూనిస్టుపార్టీ పాలసీని పీఠ్ లారీ పాఠకుల కందకేస్తున్నాడంటే అది మా కందరికీ గర్వించదగిన విషయం. ప్రతిసిక్కు తన సుతాను ప్రశ్నించుకోవాలి.

సిక్కుల జాతీయోద్యమం ఉద్భవించిన విప్లవోద్యమం అంతా ఈ నాడు కమ్యూనిస్టు పార్టీలో ఉండడం ఎందుచేత? సిక్కు జాతీయోద్యమంలోని రత్నాల్లాంటి వారంతా కమ్యూనిస్టు పార్టీలో ఉండడం ఎందుచేత?

అకాలీయ, కాంగ్రెసువారు, ప్రభుత్వం ఇంతతీవ్రంగా హింసిస్తున్నప్పటికీ, నాశనం చేయడానికి ప్రయత్నిస్తున్నప్పుడు, కమ్యూనిస్టుపార్టీ ప్రజల్లో ఇంతవలుకుబడినీ, ఇంతగొప్ప నిర్భాగ కోశలాన్ని ఎలా సాధించగలిగింది?

ఎందుకంటే సిక్కు జాతీయోద్యమం ప్రసాదించిన నత్నాంవ దాయకు నత్పుత్రులు కాబట్టే. ఆ సంప్రదాయాలను నేటి వర్తమానం కనుగుణంగా ముందుకు కొంపోతున్నారు కాబట్టే.

కాని మేమెన్నటికీ దేశభక్తిని "గుత్త"కు తీసుకున్నామని చెప్పుకోము. అకాలీపార్టీలాంటి వృద్ధపార్టీలలా నీచస్థితికి రావకం మాకెంతో హృదయావేదన కలిగిస్తుంది.

సిక్కుల్లో తిరిగి ప్రజాసామ్యముకమైన జాతీయోద్యమాన్ని నిర్మించాలి. దాని ఆశయమైన స్వతంత్రసిక్కు మాతృభూమిని సాధించాలి. ఐక్య సిక్కు జాతీయోద్యమం భారత స్వాతంత్ర్యోద్యమంలో ప్రముఖపాత్ర వహించాలి.

పై విషయాన్ని గుర్తించకుండా ప్రవర్తించితే ఎన్నికలపాదావిడి అనంతరం మన స్వాతంత్ర్యపోరాటం యధావిధిగానే ఉండిపోతుంది.

దేశభక్తపార్టీలన్నీ, దేశప్రజలంతా ప్రజాపరిషత్తును నిర్మించుకొనే విషయంలో ఏకగ్రీవాగ్రీకారానికిరావాలి. అన్ని జాతులకు న్యాయంతోను, సమానహోదాతోను కూడుకున్న స్వయంవిర్ణయహక్కును గుర్తించాలి. అప్పుడే అందరం కలిసి ప్రభుత్వానికి వ్యతిరేకింగా అంతిమ స్వాతంత్ర్య పోరాటానికి తయారు కాగలం.

సిక్కుల్లో ప్రజాపార్టీగా, ప్రముఖప్రజాశక్తిగా గుర్తించబడుతున్న కమ్యూనిస్టుపార్టీ సిక్కుల జాతీయోద్యమ విర్మాణంలో తను నిర్వహించ వలసిన బాధ్యతను గుర్తొంది.

హిందూ, ముస్లిం, సిక్కులమధ్య ఐక్యతను సంపాదించడానికి, స్వతంత్ర సిక్కుజాతుల ప్రజాపరిషత్తును ఏర్పర్చుకోవడానికి, ఐక్య సిక్కు జాతీయోద్యమాన్ని నిర్మించుకోవడానికి, కాంగ్రెసు ప్రజలూ, కిసాన్సభ కమ్యూనిస్టు ప్రజలూ, ఆభ్యుదయపథా ననుసరించే అకాలీ ప్రజలందరూ కలిసిరావాలి.

ప్రజా పరిషత్తులకే నిర్ణయాధికారం

హిందూ ముస్లిం సమస్యా పరిష్కారమార్గంలో పంజాబు మహా గడ్డు సమస్య అయి కూర్చుంది. పంజాబులో సిక్కుల విషయమై మే మొక్కరిమే ఆచరణయోగ్యమైన, ఖచ్చితమైన పరిష్కారాన్ని సూచిస్తున్నాము. మా పాలసీలో ఇది ఒక అంతర్భాగంగా ఇస్తున్నాం. ఈ విషయం యీ వ్యాసం మొదట్లోనే చెప్పాము.

మా ప్లాను పంజాబులో హిందూ సిక్కు మెజారిటీ కలిగిన మధ్య పంజాబుకు, ఒక ప్రజాపరిషత్తు, ముస్లింలు మెజారిటీగాగల పశ్చిమ పంజాబుకు మరొక ప్రజాపరిషత్తు ఉంటాయి. దీనివల్ల ఏ విధంగాను, పంజాబు ముస్లింలకు నష్టంరాదు.

మధ్య పంజాబులో స్వదేశ సంస్థానాలకుగూడా ప్రజాపరిషత్తు కావాలంటాం. దానివల్ల ఆ ప్రజలు తమ ఇరుగు పొరుగున ఉన్న సిక్కులతో కలిసి నిశ్చించడానికి అవకాశం కల్పించ బడుతుంది. దీనివల్ల సిక్కులందరూ ఒకే ప్రజారాజ్యంలో, పరిపాలనలో కావలసినంత ఆధికారంతో, తమ విజ్ఞాన వికాసాదుల అభివృద్ధికి అన్ని అవకాశాలతో నివశించవచ్చు.

సిక్కుల ఐక్యతకు

ఈ విధంగా పంజాబును మార్చడంవల్ల, వివిధ ప్రజాపరిషత్తుల ద్వారా ప్రజాభిప్రాయంద్వారా పాకీస్తాన్ సమస్య పరిష్కారం కాగలదు. పంజాబులో రెండుప్రాంతాలవారు అన్యోన్యంగా, ఆర్థికాభివృద్ధికి ఒకరి కొకరు చేయూత నిచ్చుకొంటూ, నివసించవచ్చు. మాంట్ గోమరీ; షేకురాపురా, లయల్ పుర్ లోని సిక్కు మైనారిటీలు, మధ్య పంజాబులోని ముస్లింలలాగా సౌఖ్యప్రదంగా ఆభివృద్ధి అవుతారు.

అందుచే సిక్కుల ఐక్యతకు మేమిచ్చేకార్యక్రమం ఇది :-

1. సత్వర స్వాతంత్ర్యానికి, స్వయం విర్ణయసూత్రం మీద ఆధారపడి, వివిధజాతుల ప్రజాపరిషత్తుల నేర్పాటుచేసి కోవడంకోసం కాంగ్రెసు లీగూ, ఇతరపార్టీలన్నీ ఒక అంగీకారానికి రావాలి.

2. పంజాబులోని రెండుప్రాంతాలకు (పశ్చిమ, మధ్యప్రాంతాలకు) రెండుప్రజాపరిషత్తులు కావాలి.

3. సంస్థానాలకుకూడ ప్రజాపరిషత్తులు కావాలి. పంజాబీ మాట్లాడే సంస్థాన ప్రజలంతా ఐక్యమై తమ తోటి సిక్కులతో కలవాలి.

4. రెండుప్రాంతాల్లోనూ పంజాబీ, ఉరుదూ రెండు రాష్ట్రభాషలుగా ఉంటాయి. పంజాబీ ఉరుదూలోగాని, గుర్మఖిలోగాని వ్రాయవచ్చు. ముఖ్యంగా మధ్యపంజాబులో.

5. సరియైన విద్యా సౌకర్యాలుండాలి. పశ్చిమపంజాబులో, ముఖ్యంగా పిక్తుప్రాంతాల్లో గుర్మఖిలిని నేర్పే ప్రత్యేకపాఠశాలలు కావాలి.

6. సంపూర్ణ షతస్వాతంత్ర్యంఉండాలి.

7. గూర్ఖాలను తమ విజ్ఞానానికి సజ్జలుగా ఆభివృద్ధిచేసుకో వివ్వాలి. గూర్ఖాల మేనేజింగు కమిటీలను యోజన ఓటింగు ప్రకారం ఎన్నుకొని దాని ఫలము ప్రజాశ్రేయస్సుకు, విద్యకు ఉపయోగించాలి.

స్వాతంత్ర్యానికి ఐక్య ప్రజాసంఘటన

కాంగ్రెసు, సిక్కు, కమ్యూనిస్టు ప్రజలందరూ ఈ పాలసీమీద అంగీకారానికి రావాలి; కాంగ్రెసు, లీగూ, సిక్కు ఐక్యతను సాధించాలి.

చివరమిదిగా, ఒక్కవిషయం జ్ఞప్తికి తెచ్చుకోవాలి. స్వతంత్ర భారత్ లో స్వతంత్ర సిక్కు రాజ్యస్థాపన చేయాలనే సిక్కుల ఆశయం సఫలం కావాలంటే సిక్కుజాతీయోద్యమం, రైతుకూలీ సంఘాల్లో సఘ

టితమై ప్రజావ్యతిరేకులతో, భూస్వాములతో, లంచగొండులతో పోరాడు
తున్న ప్రజల కండగా నిలవాలి. వారి సుఖదుఃఖాలే, వారి హక్కులూ
ఆశయాలే, తమవి (సిక్కు ఉద్యమానివి) గూడనని ఎంచి పోరాడాలి.
ఈ ఉద్యమంలో హిందూ, ముస్లిం, సిక్కు ప్రజానీకమంతా నిరంకుశ
లైన. సంతానాధీశులనూ, అభివృద్ధి నిరోధకులైన భూస్వాములనూ
ఎదుర్కొని, వారి అధికారాన్ని పటాపంచలు చేయడం ద్వారానే ప్రైవేటీకరణం
నెరవేరుతుంది. వేమిచ్చిన ఈస్లాను మీద ప్రజలందరూ ఐక్యం కావాలి.
స్వేచ్ఛా సమితిలకోసం అందరూ కలిసి పోరాడాలి.

స్వాతంత్ర్య సమరంలోంచి మనదేశం, మన పంజాబు ముక్కల
ముక్కలై కాదు బయటపడవలసింది. సంపూర్ణ స్వాతంత్ర్యం అనుభ
విస్తూ, హృదయ పూర్వకంగా ఒకదొడలమధ్య దేశరక్షణ దేశాభివృద్ధి
మొదలయిన విషయాల్లో సహకారంచూపుతుంటూ వెలసిల్లే ప్రజాపరిష
త్తుల కూటమిగా నిర్మించబడాలి. ఇది నెరవేరుతుందని మేం విశ్వ
సిస్తున్నాం.

సామ్రాజ్యవాదులు, వారితోత్తులు ఏర్పరిచిన ఈ వైషమ్యాలను
చైతన్యవంతులైన ప్రజలందరూ అవతలకు నెట్టగలిగినట్లయితే ఐక్య
పంజాబు సరిసంపదలతో, పజ్జాన వికాసాదులతో వెల గొండుతుంది.

సిక్కు సోదరీ సోదరులారా!

— కమ్యూనిస్టుకు ఓటివ్వడమంటే, కాంగ్రెసు లీగు ఐక్య
తకు, స్వతంత్ర సిక్కు భూములకే ఓటు చేయడమన్నమాట.

— గూర్ఖాలను ప్రజాస్వామ్యయుతంగా, సిక్కుల శ్రేయస్సు
కనుగుణ్యంగా, విప్లవీకరణగా వ్యవహరించుకోవడమన్నమాట.

— ఈ నాటి అకాలీ నాయకత్వపు ప్రభుత్వానుకూల, అవకాశవాద
పంథాకు గొడ్డలిపెట్టన్నమాట.

— సిక్కులలో సిక్కులు దెబ్బలాడుకోవడంమాని, ఐక్యసిక్కు
జాతీయోద్యమాన్ని నిర్మించుకొని, స్వాతంత్ర్యంకొరకు పోరాడడ మన్న
మాట: సౌఖ్యప్రదమైన, స్వేచ్ఛా భారతభూమిని నిర్మించుకునేందుకు,
అందరికీ తిండి బట్టలకు అన్నిపార్టీల ఐక్యతకు ఓటుచేయడమన్నమాట.



32

చ ద వ ం డి !

★

విశాలాంధ్రలో ప్రజారాజ్యం

ఇంగ్లీషువాళ్ళ పరిపాలనావిధాన ఫలితంగా మన జన్మభూమి చిన్నాభిన్న మయింది. తెలుగుబిడ్డలు చీలదీసి పాలించబడుతున్నారు. ఆంధ్రప్రదేశ్, కళలు, బాజపట్టి శిథిలావస్థలో వున్నాయి. తెలుగుదేశానికి పట్టిన ఈ దుస్థితిని తొలగించటానికి విశాలాంధ్రదేశంలో ప్రజారాజ్యాన్ని ఏ విధంగా నిర్మించాలో, తద్వారా వ్యవసాయం, పరిశ్రమలు, విజ్ఞానం, కళలు ఎలా అభివృద్ధి చెందుతాయో తెలుసుకోటానికి పుచ్చలపల్లి సుందరయ్యగారిచే వ్రాయబడిన ' విశాలాంధ్రలో ప్రజారాజ్యం ' అనే పుస్తకాన్ని చదవండి.

114 పేజీలు

వెల 0-8-0

అందరికీ ఉద్యోగాలు

యుద్ధం ముగిసింది. కొద్దికాలంలోనే భారతదేశంలో 50 లక్షల మంది నిరుద్యోగ రోతాడు. వీరిలో వైనికలు, కాగ్నికలు, వద్యతరగతి ప్రజలున్నారు. వీరినిగురించి ప్రభుత్వం తగినచర్య తీసుకోవడంలేదు. అన్ని రాజకీయపార్టీలు ఈ సమస్యను ఎట్లా ఎదుర్కొని పరిష్కరించుకోవాలో వివరించబడింది.

వెల 0-4-0

కాంగ్రెసు కార్యవర్గానికి కమ్యూనిస్టుల జవాబు

(మొదటిభాగం)

ఏ. ఐ. సి. సి. లో వున్న కమ్యూనిస్టు సభ్యులపై సబ్ కమిటీ యిచ్చిన టిపోర్టు నాథారంగా చేసుకొని, వర్కింగ్ కమిటీ పంపిన అభియోగ వ్రతానికి సి. సి. జోషీ పంపిన సమాధానం.

వెల 0-8-0

కమ్యూనిస్టులు - కాంగ్రెస్

ఇంగ్లీషు, హిందీ, ఉర్దూ, బెంగాలీ, తెలుగుభాషల్లో మూడువారల్లోనే 75,000 ప్రతులు అమ్ముడుబోవడమే. ఈ పుస్తకం చదువవలసిన అవసరాన్ని తెలియజేస్తుంది.

వెల 0-4-0

..... □□□□□


ప్రజాశక్తి ప్రచురణాలయం, బెజవాడ.

నేషనల్ ప్రెస్, నరాయణగుడ హైదరాబద్ (దక్కన్)

వివరణ
సం||సంస్థానము
తా||తాలూకా

కార్వీర్

32A



రజపుటాన్

పంజాబులో జనాభా

ప్రదేశము	చదరపుమైళ్ళలో	మహమ్మదీయులు	నిక్కులు	హిందువులు
ముస్లిం మెజారిటీగల (వర్షమ పంజాబు) ప్రాంతాన్ని తెలిపేనందిస్తు.				
1, 2, 3, 4, 5, 6, 7, 8, 9, 10, 11, 12, 13, 14, 15, 16, 18, 21, 22, 23.	82,176	1,33,80,000	14,70,000	25,68,000
నిక్కు జన్మభూములను (మధ్య పంజాబు, నల్లగావుది) తెలిపే నందిస్తు.				
19, 20, 24, 25, 26, 27, 28, 29, 30, 31, 34, 35, 36, 37, 38, 39, 40, 41, 42, 43, 44, 45	22,535	36,33,000	34,94,000	33,27,000
హిందుసాని మాటాడే (తూర్పు పంజాబ్) ప్రదేశాన్ని తెలిపేనందిస్తు. 32, 33, 46, నుంచి 54 వరకు	23,524	14,30,000	1,70,000	42,54,000





మహిళా ఫౌండేషన్ పుస్తకాల పరిశీలనావట్టిక

పుస్తకం సంఖ్య	TPLA120B146
పుస్తకం పేరు	సిఖ్యు మాతృభూమి
తారీఖు	28/10/24
ముందు అట్ట	no
వెనుక అట్ట	no
మొత్తం పేజీలు	33
పెద్ద సైజు పేజీలు	32A, 32B
ఖాళీ పేజీలు	32B
లేని పేజీలు	1, 2
తయారు చేసినవది	nazma
పేజీలు విడదీసినవది	nazma
స్కాన్ చేసినవది	Hasanma
పరీక్ష చేసినవది	PRATHYUSHA
పేజీలు సరిచూసినవది	
బైండింగు చేసినవది	
ప్యాకింగు చేసినవది	no
పరిస్థితి	good